

20 लाख की सुपारी देकर दोस्त का किडनैप करवाया

50 लाख की फ़िरौती मांगी, बदमाश पहले दिन कामयाब नहीं हुए तो दो दिन बाद किया अपहरण

बढ़ता राजस्थान

जयपुर। जयपुर में बिजनेसमैन का किडनैप कर 50 लाख रुपए की फ़िरौती मांगने के मामले का रविवार को प्रताप नगर थाना पुलिस ने खुलासा किया है। पैसों के लेन-देन को लेकर परेशान होकर दोस्त ही उसका दुश्मन बन बैठा।

आपसी रंजिश के चलते बदमाशों को हथियार उपलब्ध करवाकर 20 लाख रुपए की सुपारी देकर बिजनेसमैन का ही किडनैप करवा डाला। पुलिस मामले में फरार चल रहे और आरोपियों की तलाश कर रही है।

पुलिस ने मामले में मास्टरमाइंड सहित तीन हथियारबंद बदमाशों को गिरफ्तार किया है। फिलहाल पुलिस आरोपियों से पूछताछ में जुटी है। डीसीपी (ईस्ट) संजीव नैन ने बताया— किडनैपिंग का मास्टर माइंड सुरेंद्र चौधरी(44) प्रतापनगर निवासी जयपुर में मिनी बस 55- नंबर रुट का बस संचालन का काम करता है।

किडनैपर्स के चुंगल से मुक्त करवाया गया बिजनेसमैन भी मिनी बस संचालन का काम करता है। पीड़ित बिजनेसमैन और मास्टर माइंड सुरेंद्र चौधरी आपस में दोस्त थे। पीड़ित ने ही सुरेंद्र चौधरी को बसें दिलवाई थी, जिसमें पीड़ित

बिजनेसमैन खुद गारंटर के तौर पर था। पैसों के लेन-देन को लेकर दोनों दोस्तों में आपसी रंजिश रखने पर दुश्मनी हो गई।

किडनैपिंग की रची प्लानिंग, हायर किए बदमाश
डीसीपी ने आगे बताया कि बदला लेने की नीयत से मास्टर माइंड सुरेंद्र चौधरी ने साथी बिजनेसमैन की किडनैपिंग कर फ़िरौती मांगने का प्लान बनाया। प्लानिंग के तहत पहले अवैध हथियारों की व्यवस्था की। उसके बाद आपराधिक प्रवृत्ति के लोगों से कॉन्टेक्ट कर

बदमाशों को हायर किया। किडनैप कर बिजनेसमैन से 50 लाख की फ़िरौती के एवज में बदमाशों को हथियार उपलब्ध करवाने के साथ 20 लाख रुपए सुपारी में सौदा तय हुआ।



दूसरी बार में बिजनेसमैन का किया किडनैप

दुश्मन बने सुरेंद्र चौधरी ने हायर किए बदमाशों को बताया कि पीड़ित बिजनेसमैन सुबह करीब 6:30 बजे घर से बसों का कलेक्शन लेने जाता है। प्लानिंग के तहत 8 नवम्बर को बदमाशों ने किडनैपिंग का प्रयास किया, लेकिन उसे उठाने में नाकाम रहे। उसके दो दिन बाद दोबारा 10 नवम्बर को सुबह कार लेकर पहुंचे बदमाशों ने बिजनेसमैन का किडनैप कर लिया।

दिल्ली में ब्लास्ट हुई कार का मालिक गिरफ्तार

एनआईए ने आमिर को दिल्ली से पकड़ा, इसने आतंकी उमर के साथ धमाके की साजिश रची



बढ़ता राजस्थान

नई दिल्ली। दिल्ली ब्लास्ट केस में एनआईए ने रविवार को आतंकी उमर के साथी आमिर राशिद अली को दिल्ली से गिरफ्तार किया है। इसने उमर के साथ मिलकर दिल्ली ब्लास्ट की साजिश रची थी। वह जम्मू-कश्मीर के पंपोर के संबरा का रहने वाला है। टी-20 कार आमिर के नाम पर ही रजिस्टर्ड थी। जम्मू-कश्मीर पुलिस ने आतंकी डॉ. उमर नबी से जुड़े कुछ लोगों को पकड़ा है। जांच में पता चला कि डॉक्टरों वाला यह व्हाइट-कॉलर मांड्यूल पिछले साल से एक सुसाइड बॉम्बर ढूंढ रहा था और इसकी जिम्मेदारी उमर पर थी। हिरासत में लिए गए काजीगुंड के जसीर उर्फ दानिश ने बताया कि उसकी इस मांड्यूल से पहली मुलाकात अक्टूबर 2023 में कुलगाम की एक मस्जिद में हुई थी। बाद में उसे फरीदाबाद की अल-फलाह यूनिवर्सिटी के पास किराए के कमरे में रखा गया। मांड्यूल उसे ओवरग्राइंड वर्कर बनाना चाहता था, लेकिन उमर बताया कि उसने सुसाइड बॉम्बर बनने के लिए मनाता रहा। योजना इसलिए फेल हुई क्योंकि जसीर ने आर्थिक तंगी और इस्लाम में आत्महत्या हराम होने की बात कहकर सुसाइड बॉम्बर बनने से मना कर दिया। सुसाइड बॉम्बर नहीं मिलने पर डॉ. उमर आत्मघाती हमलावर बना और हमले को अंजाम दिया। दिल्ली में सुभाष मार्ग सिग्नल पर 10 नवंबर को हुए ब्लास्ट में 13 लोग मारे गए थे। 20 से ज्यादा घायलों का इलाज जारी है। 3 की हालत गंभीर है।

ट्रैक्टर-ट्रॉली में घुसी फॉर्च्यूनर, 5 की मौत

बढ़ता राजस्थान

ग्वालियर। ग्वालियर में तेज रफ्तार फॉर्च्यूनर कार रेत से भरे ट्रैक्टर-ट्रॉली से जा टकराई। टक्कर इतनी जबरदस्त थी कि फॉर्च्यूनर कार सभी पांच लोगों की मौके पर ही मौत हो गई। कार ट्रॉली के नीचे घुस गई, जिसकी वजह से कोई भी यात्री बच नहीं पाया। हादसा ग्वालियर-झांसी हाइवे पर शहर से करीब 20 किलोमीटर पहले रविवार सुबह साढ़े 5 से 6 बजे के बीच हुआ। सभी मृतक ग्वालियर निवासी बताए जा रहे हैं। वे फॉर्च्यूनर में उत्तर प्रदेश के झांसी से एक कार्यक्रम में शामिल होकर ग्वालियर लौट रहे थे। कार जैसे ही मालवा कॉलेज के सामने पहुंची, मोड़ पर रेत से भरी ट्रैक्टर-ट्रॉली सामने आ गई। तेज रफ्तार होने के कारण ड्राइवर, कार को नियंत्रित नहीं कर सका और कार पीछे से ट्रॉली में घुस गई। शव कार और ट्रॉली के बीच बुरी तरह फंसे हुए थे। पुलिस और स्थानीय निवासियों ने कटर मशीन की मदद से गाड़ी को काटकर शवों को बाहर निकाला।

राजस्थान के पुलिस विभाग में बड़ा फेरबदल

142 एएसपी के तबादले, तीन अफसरों को नई महिला बटालियन का अतिरिक्त जिम्मा

बढ़ता राजस्थान

जयपुर। राजस्थान पुलिस विभाग में बड़ा फेरबदल किया गया है। गुह विभाग ने शनिवार रात आदेश जारी कर 142 अतिरिक्त पुलिस अधीक्षकों का तबादला कर दिया। तीन अफसरों को नवगठित महिला बटालियनों में डिप्टी कमांडेंट के पद का अतिरिक्त कार्यभार भी सौंपा गया है। यह अतिरिक्त कार्यभार उन्हें अगले आदेश तक संभालना होगा। जोधपुर में डिप्टी कमांडेंट प्रथम बटालियन आरएसपी के राजीव कुमार परिहार को डिप्टी कमांडेंट अमृता देवी महिला बटालियन बाड़मेर की जिम्मेदारी भी दी गई है। वहीं अजमेर में डिप्टी कमांडेंट हाडीरानी महिला बटालियन की प्रीति कांकाणी को डिप्टी कमांडेंट पदमिनी महिला बटालियन सीकर और जयपुर के अतिरिक्त पुलिस अधीक्षक (पुलिस अधीक्षक केंद्रीय भंडार पुलिस



मुख्यालय) के यशपाल त्रिपाठी को डिप्टी कमांडेंट कालीबाई महिला बटालियन अलवर की कमान भी सौंपी गई है।

जयपुर से बाहर भेजे गए पुलिस अधिकारी—अतिरिक्त पुलिस उपायुक्त (पुलिस अधीक्षक केंद्रीय भंडार पुलिस

जयपुर विमल सिंह का एएसपी कुचामन (डीडवाना-कुचामन) के पद पर तबादला किया गया है।

अतिरिक्त पुलिस उपायुक्त बर्गली एंड थैफ्ट पुलिस कमिश्नरेट जयपुर पुष्पेंद्र सिंह सोलंकी अब एएसपी मालपुरा, टोंक की

जिम्मेदारी संभालेंगे। पुलिस अधीक्षक लीव रिजर्व आयोगना आधुनिकीकरण एवं कल्याण पुलिस मुख्यालय जयपुर लोकेश मीणा का एएसपी नीमकाथाना (सीकर) के पद पर ट्रांसफर किया गया है।

श्रीनगर थाने में ब्लास्ट तेज रोशनी और गर्मी से हुआ फॉरेंसिक अधिकारी बोले- ये आतंकी हमला नहीं, घटना में 9 की मौत हुई थी

बढ़ता राजस्थान

श्रीनगर/नई दिल्ली (एजेंसी)। श्रीनगर के नौगाम पुलिस स्टेशन में 14 नवंबर को सैपलिंग के दौरान हुए ब्लास्ट की फॉरेंसिक टीम ने एक दुर्घटना बताया है। उसने स्पष्ट किया कि यह आतंकी हमला नहीं था।

फॉरेंसिक टीम की जांच में सामने आया है कि एकएएसएल और एनएसजी की टीम अमोनियम नाइट्रेट, पोटेशियम नाइट्रेट, सल्फर और अन्य



केमिकल्स के आखिरी बॉक्स से सैपल की जांच कर रही थीं, तभी बहुत ज्यादा रोशनी होने के कारण बाहर गर्मी बढ़ी और धमाका हो गया। ये सैपल दिल्ली ब्लास्ट मामले में फरीदाबाद से जब

लगभग 360 किलो विस्फोटक सामग्री से लिए गए थे। दरअसल 14 नवंबर की रात करीब 11:20 बजे नौगाम थाने में ब्लास्ट हो गया, जिसमें 9 लोगों की मौत हो गई और 32 लोग घायल हो गए

वी श्रीनिवास राजस्थान के नए मुख्य सचिव बने



बढ़ता राजस्थान

आज चार्ज लेंगे

जयपुर। राज्य सरकार ने 1989 बैच के आईएएस अफसर वी श्रीनिवास को राजस्थान का नया मुख्य सचिव बनाया है। कार्मिक विभाग ने रविवार को नियुक्ति के आदेश जारी किए। सुधांशु पंत के रिलीव होने के साथ ही श्रीनिवास सोमवार (17 नवंबर) को चार्ज लेंगे। श्रीनिवास पिछले सात साल से केंद्रीय डेपुटेशन पर थे। उन्हें 14 नवंबर की शाम को ही केंद्रीय डेपुटेशन से राजस्थान के लिए रिलीव किया गया था। वे रिलीव होने से पहले केंद्रीय प्रशासनिक सुधार, लोक शिकायत, पेंशन और पेंशनर्स कल्याण विभाग के सचिव थे। वी श्रीनिवास सितंबर 2026 तक पद पर रहेंगे। नए मुख्य सचिव की नियुक्ति के बाद अब जल्द प्रशासनिक फेरबदल की संभावना है। वी श्रीनिवास को मुख्य सचिव के साथ राजस्थान

राज्य माइंस एंड मिनरल्स लिमिटेड के अध्यक्ष और मुख्य आवासीय आयुक्त दिल्ली का अतिरिक्त चार्ज दिया गया है। सुधांशु पंत को केंद्रीय सामाजिक न्याय और अधिकारिता मंत्रालय में सचिव के पद पर 30 नवंबर को जॉइन करना है। इस पद पर जॉइन करने से पहले तक के लिए पंत को कैबिनेट सचिवालय में ओएसडी बनाया गया है।

सुबोध अग्रवाल के बाद सबसे सीनियर हैं श्रीनिवास

वी श्रीनिवास को सीएस बनाने से केवल एक अफसर की सीनियोरिटी लॉपी है। आईएएस अफसरों में वी श्रीनिवास, सुबोध अग्रवाल के बाद सबसे सीनियर हैं। 1988 बैच के एकमात्र आईएएस सुबोध अग्रवाल दिसंबर में रिटायर हो रहे हैं।

Rajdhani Battery

Inverter • UPS • Battery

INDUSTRIES LIMITED

LASTS LONG. REALLY LONG.

Inverter • UPS • Battery

M. 9982625427, 9314625427

Deals in:

All Vehicle Battery, inventor & Inverter Batteries & SMF Batteries

Mohd. Islam
9314625427

Mohd. Nasir
9982625427

Email: rajdhanibattery@gmail.com

Tonk Road, Near Gow Shala, Sanganer, Jaipur

‘जनजाति समाज सदैव क्षत्रिय परम्परा का अभिन्न हिस्सा है’

बिरसा मुंडा जयंती पर भीमाना में भजन जागरण कार्यक्रम

बढ़ता राजस्थान

सिरोही (नि.स.)। स्वतंत्रता सेनानी एवं जनजाति समाज के आराध्य बिरसा मुंडा की जयंती पर शनिवार रात भीमाना के एकलिंगनाथ महादेव मंदिर में भजन-जागरण किया गया। इसमें पोकरण विधायक संत प्रतापपुरी महाराज व फलासिया के संत गुलाबदास महाराज का सान्निध्य रहा। इस दौरान विधायक संत प्रतापपुरी महाराज ने कहा कि जनजाति समाज क्षत्रिय परम्परा का ही अभिन्न हिस्सा है। इस समाज के चौहान, सिसोदिया, परमार, सोलंकी जैसे गोत्र मूल रूप से क्षत्रिय समाज से जुड़े हैं। इतिहास यह सिद्ध करता है कि जनजाति समाज हमेशा ही क्षत्रिय परम्परा का अभिन्न हिस्सा रहा है। संत गुलाबदास महाराज ने कहा कि देश विरोधी ताकतें, मिशनरी एवं कम्युनिस्ट समूह जनजाति समाज को भ्रमित करने की कोशिश कर रहे हैं। जनजाति समुदाय को अपनी जड़ों और सनातन संस्कृति से जुड़ाव को समझने की आवश्यकता है। आदिवासी समाज सदैव से सनातन परम्परा का अंग रहा है।

कलाकारों ने दी मनमोहक भजन प्रस्तुति

कार्यक्रम के दौरान विभिन्न क्षेत्रों से आए 30 से अधिक जनजाति समाज के कलाकारों एवं मंडलियों ने मनमोहक भजन प्रस्तुति दी। जनजाति समाज के विभिन्न मठ व मंदिरों से आए संत-महात्माओं का भी स्वागत एवं अभिनंदन किया गया। कार्यक्रम में मंच संचालन प्रभुगाम लोटाणा ने किया। वहीं, वनवासी कल्याण परिषद, एकल अभियान और भारतीय मजदूर संघ के कार्यकर्ताओं ने व्यवस्थाएं सभाली।

कार्यक्रम में इनकी रही उपस्थिति

कार्यक्रम के दौरान कई अन्य वक्ताओं ने भी विचार व्यक्त किए। वहीं, राष्ट्रीय स्वयंसेवक संघ के विभाग प्रचारक संजीवकुमार, वनवासी कल्याण परिषद के जगदीश कुलमी, संघ के दिनेश पुरोहित, कार्यक्रम संयोजक अण्णदराम मोरड़ू, फगनाराम भूला, एडवोकेट प्रभुराम, एडवोकेट भावाराम, रेवाशंकर रावल, किशोर रावल, दीताराम, ईश्वर प्रजापत, नवलराम, लाडूराम वरली, कोमाराम, पवन अग्रवाल आदि उपस्थित रहे।

राजसमंद भू-अभिलेख निरीक्षक के घर की तलाशी में मिला अपार धन और संपत्तियां, एसीबी अफसर चौंके, आज खुलेगा बैंक का लॉकर

बढ़ता राजस्थान

राजसमंद भ्रष्टाचार निरोधक ब्यूरो (एसीबी) चौकी राजसमंद की ओर से सात लाख रुपए रिश्तत मामले के कांद्वाई के बाद अब जांच का दायरा और व्यापक हो गया है। मुख्यालय के निर्देश पर भू-अभिलेख निरीक्षक कमलेशचन्द्र खटीक (वृत्त भाणा, तहसील कुवारिया) के बैंक लॉकर को विधि-सम्मत तरीके से सोमवार को खुलवाया जाएगा। एसीबी के एएसपी हिम्मत चाणू ने बताया कि एसीबी टीम को सोनू शेखावत ने आरोपी के घर पर तलाशी ली थी। तलाशी के दौरान पता चला कि आरोपी का राजसमंद के एक्सिस बैंक में लॉकर भी है। घर से इस लॉकर को काफ़ी बुरातम हुई। इसके बाद लॉकर खुलवाने की प्रक्रिया पूर्ण कर ली गई है। लॉकर को सोमवार को अधिकारियों की निगरानी में खोला जाएगा।

संपत्तियों की परतें खुलने लगीं-

प्राथमिक जांच में सामने आया है कि आरोपी भू-अभिलेख निरीक्षक कमलेशचन्द्र खटीक का एक्सिस बैंक में लॉकर है। साथ ही यह भी पता चला है कि उसके पास साझेदारी में एक पेट्रोल पंप है, जबकि दूसरा पेट्रोल पंप निर्माणाधीन बताया जा रहा है। इसके अतिरिक्त उसकी पत्नी के नाम पर बडारड़ा में एक फ़ेअर प्लांट होने की जानकारी भी एसीबी को मिली है। जांच एजेंसी इन सभी संपत्तियों का ब्योरा जुटा रही है।

निरीक्षक सात लाख रुपए की

रिश्वत लेते हुए रंगे हाथों गिरफ़्तार-

गौरतलब है कि भू-अभिलेख निरीक्षक ने एक परिवारी से उसकी ज़मीन के नक्शे का शुद्धिकरण करने के लज़न में दस लाख रुपए की मांग की थी। मांग से परेशान होकर पीड़ित ने एसीबी में शिकायत दर्ज़ कराई। इसके बाद शुक्रवार को एसीबी टीम ने जाल बिछाकर तासोल रोड और धनजी का खंडा के बीच स्थित एक निजी फार्म हाउस पर निरीक्षक को सात लाख रुपए की रिश्तत लेते हुए रंगे हाथों गिरफ्तार कर लिया और, ललिता गोयल, दुर्गा वर्मा, कोमल आर्य, दिनेश कामरा, सरला वर्मा, सीमा तिवारी सहित कई सदस्यों ने भी अपने विचार व्यक्त किए। महिला संवर्ग की यह बैठक संगठन की एकजुटता, जागरूकता और सशक्त भागीदारी का उत्कृष्ट उदाहरण रही।

खाद्य मंत्री सोमवार को 5.28 करोड़ रुपए के विकास कार्यों का करेंगे लोकार्पण-शिलान्यास

अनूपगढ़ (डी एल सारस्वत)। खाद्य एवं नागरिक आपूर्ति मंत्री श्री सुमित गोदारा सोमवार को लूणकरणसर विधानसभा क्षेत्र को 5 करोड़ 28 लख रुपए के विकास कार्यों के लोकार्पण एवं शिलान्यास कर ग्रामीणों को बड़ी सौगातें देंगे। गोदारा प्रातः 10 बजे तेजरासर में महात्मा गांधी राजकीय विद्यालय में 7 लाख रुपए की लागत से बने टीन शेड तथा गांव में 29.67 लाख रुपए की लागत से बने ट्यूबवेल का लोकार्पण करेंगे। बेलासर में दोपहर 12 बजे राजकीय प्रवेशिका वरिष्ठ उपाध्याय संस्कृत विद्यालय में 59.99 लाख रुपए की लागत से बने तीन कक्षा कक्षों का लोकार्पण करेंगे। दोपहर 1 बजे सीथल के अंबेडकर वाचनालय में लाइब्रेरी में 2 लाख रुपए की लागत से उपलब्ध करवाए गए फर्नीचर कार्यों का लोकार्पण करेंगे।

श्री खड़क जैन प्रवासी संघ का नूतन वर्ष मिलन समारोह सम्पन्न

परिवार विवरणिका तथा महिला दूरभाष निर्देशिका का हुआ विमोचन



बढ़ता राजस्थान

उदयपुर (नि.स.)। श्री खड़क जैन प्रवासी संघ उदयपुर का ध्यानोदय तीर्थ बलीचा उदयपुर

पर प्रयास वीर निर्माण वर्ष 2552 के नूतन वर्ष मिलन समारोह एवं परिवार विवरणिका तथा महिला दूरभाष निर्देशिका 2025 का विमोचन समारोह

संपन्न हुआ। इस समारोह में समाज कार्यकर्ता वयोवृद्ध होरालाल पंचोली का अभिनंदन पत्र से बहुमान किया गया। समारोह अध्यक्ष अशोक शाह

तथा प्रन्यास अध्यक्ष चंदनलाल छापिया ने गुणगान करते हुए समारोह को संबोधित किया। समारोह संयोजक अमृतलाल बोहरा ने बताया कि

समारोह में चंदन लाल छपिया को पुनः 3 साल के लिए अध्यक्ष मनोनीत किया गया तथा अमृतलाल बोहरा को महामंत्री नियुक्त किया गया।

‘निष्पक्ष और निर्भीक पत्रकारिता सशक्त लोकतंत्र की प्राणवायु है’

प्रदेश कार्यकारिणी में विशेष आमंत्रित सदस्य का गर्मजोशी से स्वागत

बढ़ता राजस्थान

सिरोही (नि.स.)। इंडियन फेडरेशन ऑफ़कर्विंग जर्नलिस्ट्स की प्रदेश कार्यकारिणी में विशेष आमंत्रित सदस्य बनने पर पहली बार सिरोही प्रवास पर आए विधायक प्रतापपुरी महाराज का पिण्डवाड़ा में गर्मजोशी से स्वागत किया गया। फेडरेशन के जोधपुर संभाग प्रभारी विक्रमसिंह करणोत के नेतृत्व में हुए स्वागत कार्यक्रम से वे अभिभूत नजर आए। उन्होंने कहा कि निष्पक्ष और निर्भीक पत्रकारिता सशक्त लोकतंत्र की प्राणवायु है। पत्रकारों की कलम सत्य की मशाल बनी रहे और शब्द समाज में जागरूकता की अलख जगाते रहें। कहा कि समाज व राज्य के विकास में पत्रकार अपनी महत्वपूर्ण भूमिका निभा रहे हैं। साथ ही अभिनंदन कार्यक्रम को लेकर खुशी जताई तथा कहा



लोकतंत्र के चौथे स्तंभ के प्रहरियों से मिले स्नेह, अपनत्व व आत्मीय सम्मान के लिए हार्दिक आभार। भाजपा जिला महामंत्री नरपतसिंह राणावत ने भी विचार व्यक्त किए। इस दौरान फेडरेशन जिलाध्यक्ष अशोक कुमावत व प्रदेश कार्यसमिति सदस्य दिनेश बोहरा आदि ने माल्यार्पण कर व साफा पहनाकर स्वागत किया। मंच संचालन

राहुल रावल ने किया। इस दौरान जीतेश रावल, नाथूसिंह बालिया, दिलीपसिंह मोणा, हरीश मेघवाल, हितेंद्रसिंह राजू, मुकेशपाल सिंह, भागचंद लालवानी, यूसुफ मेमन, हड़वंतसिंह, मदनसिंह, आरिफ पटान, मगन प्रजापत, राकेश चंदेल, महेंद्र गर्ग, मांगीलाल परिहार सहित कई पत्रकार उपस्थित रहे। समस्या समाधान

के भरसक प्रयास होंगे। उन्होंने पत्रकार सुरक्षा कानून को पारित करवाने, जिला और उपखंड स्तर पर पत्रकार कॉलोनी समेत अन्य कार्यों के लिए पूर्ण सहयोग का भरोसा दिलाया। उन्होंने कहा कि पत्रकारों की समस्याओं एवं समाधान के लिए भरसक प्रयास किया जाएगा। साथ ही पत्रकार हितों के मुद्दों को प्रमुखता से उठाया जाएगा।

सुविधाओं के अभाव में बढ़ रही उद्यमियों की मुश्किलें

उद्यमियों के लिए दुखदायी बन रहे टूटे नाले और गंदगी

सिरोही औद्योगिक क्षेत्र में सफाई के पुख्ता प्रबंध तक नहीं

बढ़ता राजस्थान

सिरोही (नि.स.)। कहने को यह जिला मुख्यालय का औद्योगिक क्षेत्र है, लेकिन सुविधाएं नगण्य। रोशनी व बिजली की व्यवस्था तो है ही सफाई के भी पुख्ता प्रबंध नहीं हैं। कहाँ नाले क्षतिग्रस्त पड़े हैं तो कहाँ नालियाँ ही नहीं हैं।

कचरा उठाने वाला कोई नजर नहीं आता। यदा-कदा नालों की सफाई का अभियान चलाया जाता है, लेकिन किनारे पर रखा मलबा हटाने की जहमत नहीं उठा रहे। लिहाजा अगले ही दिन मलबा वापस नाले में गिर जाता है।

समस्याओं के कारण उद्यमियों में रीको क्षेत्र के प्रति दिलचस्पी कम हो रही है।

दुखदायी हो रही बेतरतीब ढंग से उगी झाड़ियाँ

रीको क्षेत्र में बेतरतीब ढंग से उगी झाड़ियाँ भी दुखदायी साबित हो रही हैं। सफाई की अव्यवस्थाओं के बीच झाड़ियों की कटाई भी नहीं हो रही।

जगह-जगह उग आई झाड़ियों के कारण जहरीलें जंतुओं का डर भी बना रहता है। ऐसे में रात को उछमी या श्रमिक झाड़ियों के पास से गुजरते हुए भी डरते हैं।



सिरोही: रीको क्षेत्र में मलबे से अटी नाली एवं झाड़ियों व कचरे से भरी नाली।



सफाई वाला कोई नजर नहीं आता

औद्योगिक क्षेत्र में सफाई व्यवस्था पूरी तरह बदहाल हो रही है। नाले व नालियाँ गंदगी से भरे पड़े हैं। यहां तक कि आम रास्तों में भी कचरा बिखरा पड़ा है। नालों में गिरा मलबा उठाने तक की किसी को फर्सत नहीं है। फैक्ट्रियों से निकलने वाला कचरा और यहां-वहां बिखरी गंदगी साफ करने वाला भी कोई नजर नहीं आता।

भारी समस्या ड़ेल रहे उछमी

बताया जा रहा है कि सफाई ठेकेदार की ओर से काम में लापरवाही बरती जा रही है।

राजस्थान कृषि महाविधालय के पूर्व छात्र परिषद का 25 वें राष्ट्रीय सम्मेलन आयोजित

देश में कृषि एवं डेयरी का योगदान अहम:डॉ. सोडानी

बढ़ता राजस्थान

उदयपुर (नि.स.)। राजस्थान कृषि महाविधालय पूर्व छात्र परिषद के 25 वें राष्ट्रीय सम्मेलन का आयोजन रविवार को आरसीए के नूतन सभागार में किया गया। समारोह के मुख्य अतिथि राज्यपाल के उच्च शिक्षा सलाहकार डा. कैलाश सोडानी थे।

डॉ. सोडानी ने कहा कि वर्तमान परिस्थितियों को देखते हुए हमारे देश में डेयरी और कृषि का देश और विश्व में इसका योगदान रहेगा। डॉ. सोडानी ने उच्च शिक्षा में हिंदी भाषा के प्रयोग पर बल दिया।

कार्यक्रम के अध्यक्ष राजस्थान विद्यापीठ के कुलगुरु डॉ. शिव सिंह सारंगदेवोत ने कहा कि भारत के किसानों ने भारत में व्याप्त भुखमरी को समाप्त करने एवं कृषि वैज्ञानिकों ने कृषि को बढ़ावा देने में अपना महत्वपूर्ण योगदान प्रदान किया जिसने हमारी कृषि विरासत आज भी संरक्षित है। कार्यक्रम की मुख्य वक्ता सुश्री देविका चक्रवर्ती के इस संबर्ध में देश का भविष्य कृषि के व्यवसायीकरण से ही सम्भव बताते हुए कहा कि इसके लिए पूंजी संसाधन और नवाचार के मेल से सम्भव है।

महाविद्यालय के अधिष्ठाता डॉ. मनोज महला ने अतिथियों का स्वागत किया। पूर्व छात्र संघ परिषद अध्यक्ष नरेंद्र सिंह बारहठ ने सभी का आन्धान किया कि गरीब कृषि छात्रों की मदद के लिए सभी आगे आए। इस अवसर पर सचिव डॉ. जगदीश लाल चौधरी ने वार्षिक प्रतिवेदन प्रस्तुत किया।

नाथद्वारा में प्लास्टिक मुक्त व जलाशय संरक्षण अभियान आयोजित, जांगिड़ समाज की बावड़ी पर हुआ श्रमदान

नगर पालिका, श्रीनाथजी मंदिर एवं सामाजिक संगठनों का सराहनीय योगदान

बढ़ता राजस्थान

नाथद्वारा (नि.स.)। श्रीनाथजी मंदिर के तिलकायतश्री की प्रेरणा और नगरपालिका प्रशासन के आह्वान पर नाथद्वारा नगर को प्लास्टिक मुक्त बनाने तथा जलाशयों की साफ-सफाई के प्रथम फालोअप अभियान के तहत रविवार को नगर मध्य स्थित प्राचीन जांगिड़ समाज की बावड़ी पर विशाल सफाई अभियान चलाया गया। अभियान के दौरान श्रीनाथजी मंदिर नागरिक सुविधाएं एवं सहयोग समिति, नगरपालिका अधिकारियों-कर्मचारियों, नेशनल मेडिकोज ऑर्गेनाइजेशन, जल संरक्षण समिति, जांगिड़ समाज के वरिष्ठजन सहित विभिन्न सामाजिक संगठनों के कार्यकर्ताओं ने श्रमदान कर बावड़ी में जमा कूड़ा-ककट, निर्माल्य व अन्य अपशिष्ट सामग्री बाहर निकालकर जलाशय



को स्वच्छ बनाया।

इस सामूहिक जनसहयोग अभियान में प्रमुख रूप से पालिका आयुक्त सौरभ कुमार जिला, डॉ. बीएल जाट, डॉ. नवीन जांगिड़, बाल विकास समिति अध्यक्ष कोमल पालीवाल, निवर्तमान पार्षद कैलाश तेंवर, ललिता काबरा, भाजपा जिला महामंत्री प्रदीप काबरा, युवा मोर्चा अध्यक्ष कपिल उपाध्याय, आर्ट ऑफ लिविंग से प्रवीण सनाद्वय, लाइंस

क्लब से गोविंद सनाद्वय, अनुराग सनाद्वय, भरत सनाद्वय, बाबल दवे, महेश पालीवाल, तनय पालीवाल, मयंक भंडारी, जांगिड़ समाज से शांतिलाल जांगिड़, महेश शर्मा, दिनेश शर्मा, सुरेश शर्मा, बाबूलाल सुथार, रजनीश शर्मा, मुकेश शर्मा, हेमंत शर्मा, विनोद शर्मा, गजेंद्र छापरवाल सहित बड़ी संख्या में सामाजिक कार्यकर्ता व पालिका कर्मचारी मौजूद रहे।

जयपुर हेरिटेज फोटो व पेंटिंग एग्जीबिशन का डिप्टी सीएम दीया कुमारी ने किया उद्घाटन

20 नवंबर तक आईटीसी राजपूताना में देख सकते हे,पहली बार दिखेगा जयपुर के मंदिरों का पुराना स्वरूप

बढ़ता राजस्थान

जयपुर (का.स.)। राजधानी जयपुर के स्थापना दिवस के उपलक्ष्य में राजस्थान फोटो फेस्टिवल के तहत जयपुर हेरिटेज फोटो व पेंटिंग एजीबिशन का चौथा सीजन रविवार को आईटीसी राजपूताना की वेलकम आर्ट गैलरी में मुख्य अतिथि उप मुख्यमंत्री दीया कुमारी और आईएएस मुख्य निर्वाचन अधिकारी नवीन महाजन व पूर्व प्रशासनिक अधिकारी पवन अरोड़ा,आईटीसी राजपूताना जी एम दीपेंद्र राणा ने उद्घाटन किया। यह एजीबिशन 20 नवंबर तक चलेगी। उपमुख्यमंत्री दीया ने एग्जिबिशन में फोटो और पेंटिंग की तारीफ की और सभी पार्टिसिपेंट को बधाई दी। सभी लोग विरासत को संजोए और



खूबसूरती को बनाए रखे।जयपुर स्थापना दिवस पर सभी लोगों से आग्रह किया कि सभी एग्जिबिशन को देखे। महाराजा भवानी सिंह की पुरानी तस्वीरें देख की सराहना की। उपमुख्यमंत्री दीया कुमारी ने

कहा कि जयपुर स्थापना दिवस के अवसर पर शुरू हुई यह प्रदर्शनी शहर के इतिहास, संस्कृति और हेरिटेज को समझने का एक महत्वपूर्ण माध्यम है। उन्होंने नागरिकों से अपील की कि सभी

मिलकर जयपुर की समृद्ध संस्कृति और धरोहरों के संरक्षण की जिम्मेदारी निभाएं। दीया कुमारी ने बताया कि जयपुर 300 साल पूरा करने जा रहा है, जिसे ध्यान में रखते हुए कई बड़े आयोजन सरकार द्वारा किए जाएंगे। उन्होंने कहा कि सरकार संस्कृति और धरोहर संरक्षण के लिए लगातार काम कर रही है और इसमें नागरिकों की सहभागिता बेहद महत्वपूर्ण है। अतिथियों में जे डी माहेश्वरी,राघव गोयल,मोहित टेलर,दीपक गुप्ता, टीटू तनवानी,राहुल सिंघी,पी आर ओ शशि किरण, अनूप श्रीवास्तव,जगदीप सिंह,विजय शर्मा का स्वागत एग्जिबीशन क्यूरेटर अदिति अग्रवाल ने किया।

इस प्रदर्शनी में शहरवासी पुराने और नए जयपुर की तस्वीरों को निहार सकेंगे। तस्वीरों में जयपुर के हेरिटेज मॉन्यूमेंट, वॉल सिटी, मंदिर, फेस्टिवल, शहर की पुरानी गलियों के साथ ही कल्चर की बेहद खूबसूरत तस्वीरें देखने को मिलेंगी। यहां एक ही मंच के माध्यम से फोटोग्राफर्स को अपनी कला का प्रदर्शन करने का सुनहरा अवसर मिलेगा। एग्जीबिशन में सिर्फ जयपुर की ही तस्वीरों को डिसप्ले किया जाएगा, जिसमें पुराने दौर की ब्लैक एंड वाइट तस्वीरें भी शामिल होंगी। फेस्टिवल की संरक्षक रेणुका कुमावत ने बताया कि जयपुर स्थापना दिवस पर जयपुर के कल्चर को सभी तक पहुंचाना और दिखाना ही इस एग्जीबिशन का उद्देश्य है।

यहां की विरासत देश—विदेश में काफी जानी जाती है, इसलिए आज के यूथ और आम लोगों तक जयपुर की खूबसूरत सुंदर तस्वीरों के जरिए दिखाया जाए और यहां के पर्यटन को प्रमोट किया जाए। उपमुख्यमंत्री का स्वागत रेणुका कुमावत ने किया।एग्जीबिशन में पहली बार मोती डूंगरी गणेश मंदिर के पुराना स्वरूप के साथ ही खोले के हनुमानजी, गोविंद देव मंदिर, ताड़केश्वर मंदिर, जयपुर शहर की पुरानी चौपड़ का स्वरूप लोगों को देखने को मिलेगा। यहां 100 से अधिक फोटोग्राफर व आर्टिस्ट भाग ले रहे हे। इस एग्जीबिशन को देखने के लिए सभी की एंट्री निशुल्क है। यहां हर दिन सभी विजिटर्स को गिफ्ट कूपन दिए जाएंगे।

दिल्ली में आयोजित होने वाले सनातन राष्ट्र शंखनाद महोत्सव के लिए निमंत्रण



बढ़ता राजस्थान

जयपुर (का.स.)। सनातन संस्था की आध्यात्मिक परंपरा को आगे बढ़ाते हुए संस्था की आध्यात्मिक उत्तराधिकारी श्रीचितशक्ति श्रीमती अंजली गाडगीळजी ने जयपुर स्थित परमार्थ एवं आध्यात्मिक समिति के अध्यक्ष श्याम विजय एवं उनकी टीम को दिल्ली में आयोजित होने वाले ‘सनातन राष्ट्र शंखनाद महोत्सव’का औपचारिक निमंत्रण प्रदान किया।

निमंत्रण सौंपते हुए, श्रीमती गाडगीळजी ने समिति की सेवाभावी गतिविधियों, सामाजिक समर्पण और आध्यात्मिक जागृति के लिए हो रहे प्रयासों की सराहना की।



उन्होंने कहा कि महोत्सव का उद्देश्य राष्ट्र और समाज में आध्यात्मिक ऊर्जा के संचार को बढ़ावा देना, सनातन संस्कृति के संरक्षण के लिए जनभागीदारी को प्रोत्साहित करना और साधकों को एक साथ एक मंच पर जोड़ना है।

इस अवसर पर श्याम विजय ने संस्था द्वारा दिए गए सम्मान एवं

आमंत्रण के लिए आभार जताया। उन्होंने कहा कि समिति के सभी सदस्य इस महोत्सव में सहभागी बनकर सनातन संस्कृति के संदेश को व्यापक रूप से जन-जन तक पहुंचाने का संकल्प लेते हैं। टीम सदस्यों ने भी अपनी उपस्थिति सुनिश्चित करते हुए कार्यक्रम की सफलता के लिए पूर्ण समर्थन

का आश्वासन दिया। दिल्ली में होने वाला यह महोत्सव देशभर के साधकों, आध्यात्मिक गुरुओं और सांस्कृतिक कार्यकर्ताओं को जोड़ने वाला एक प्रमुख आध्यात्मिक आयोजन माना जा रहा है। इसमें विविध आध्यात्मिक सत्र, संस्कृतिपरक प्रस्तुतियाँ, राष्ट्रनिर्माण पर केंद्रित विचार-विमर्श तथा सनातन संस्कृति के विभिन्न पहलुओं पर विशेष प्रवचन शामिल होंगे।

कार्यक्रम आयोजकों के अनुसार, इस महोत्सव से आध्यात्मिक एकता को नई दिशा मिलेगी और समाज में सकारात्मक विचारधारा के प्रसार को गति मिलेगी।

रोटरी क्लब रींगस ने आयोजित किया 113वां निःशुल्क चिकित्सा शिविर

बढ़ता राजस्थान

रींगस (नि.स.)। रोटरी क्लब रींगस द्वारा कस्बे की श्री रामानंद पाठशाला में रविवार को प्रातः नौ बजे से दोपहर एक बजे तक 113वां निःशुल्क चिकित्सा शिविर व नेत्र लेंस प्रत्यारोपण शिविर आयोजित किया गया। शिविर का शुभारंभ रोटेरियन डॉ अजय सक्सेना,सहप्रांतपाल डॉ भंवर सिंह ताखर, रोटेरियन अर्जुन सिंह लांबा, डॉ विनोद कुमार गुप्ता,रघुनाथ जाट, झाबरमल बिजारणिया, बाबूलाल अग्रवाल,विजय खुटेटा,सुभाष बिजारणिया द्वारा भगवान गणेश की प्रतिमा के समक्ष द्वीप प्रज्वलित कर किया गया। शिविर संयोजक झाबरमल निठारवाल ने बताया कि रोटरी क्लब रींगस द्वारा यह निःशुल्क चिकित्सा व नेत्र लेंस प्रत्यारोपण



शिविर का आयोजन प्रत्येक माह के तीसरे रविवार को किया जाता है।शिविर में डॉ अजय सक्सेना द्वारा होम्योपैथिक चिकित्सा, डॉ भंवर सिंह ताखर द्वारा फिजियोथैरेपी चिकित्सा, डॉ विनोद कुमार गुप्ता द्वारा शिशु एवं बाल रोग चिकित्सा व पी एस राजपूत द्वारा घरेलू नुस्खे से 51 मरीजों का इलाज किया गया। शंकरा आई हॉस्पिटल जयपुर की टीम द्वारा 115 नेत्र रोगियों को जांच कर 70 रोगियों को

लेंस प्रत्यारोपण के लिए चर्चनित किया गया। नेत्र लेंस प्रत्यारोपण के लिए चर्चनित मरीजों को जयपुर ले जाकर लेंस प्रत्यारोपण किया जाएगा व वापस रींगस छोड़ा जाएगा। रोटरी क्लब रींगस द्वारा आयोजित शिविरों में अब तक 3079 लेंस प्रत्यारोपण कर लोगों को आंखों की रोशनी प्रदान की गई है। शिविर में शंकरा आई हॉस्पिटल से डॉ हिमांशी,शिविर प्रभारी दीनदयाल पंवार,नर्सिंग स्टाफ वर्षा

सैन, तान्या, पूजा,गीतांजलि ने अपनी सेवाएं दी। सुमित काबरा ने होम्योपैथिक चिकित्सा दवा वितरण में सहयोग प्रदान किया। रोटरी क्लब रींगस द्वारा दिसंबर माह में निशुल्क नेत्र लेंस प्रत्यारोपण कैप रविवार 21 दिसंबर 2025 को आयोजित किया जाएगा। सीसीए शिक्षण संस्थान के स्काउट आयुष जांशिड़,अनुज सैन ,हिमांशु, अंकित मीणा,तनुज ने सहयोग प्रदान कर शिविर को सफल बनाया।

जयपुर में आयोजित शिक्षक सम्मान समारोह में कालाडेरा के अमित योगी हुए सम्मानित



बढ़ता राजस्थान

कालाडेरा (नि.स.)। मधु शर्मा स्मृति फाउण्डेशन, जयपुर के साथ राजस्थान शिक्षक संघ सियाराम के संयुक्त तत्वावधान में आयोजित भव्य शिक्षक सम्मान समारोह में शिक्षा जगत में उत्कृष्ट सेवाओं के लिए प्रत्येक जिले से चर्चनित शिक्षकों का सम्मान किया गया कार्यक्रम में प्रदेशभर से आए शिक्षकों को उनके उल्लेखनीय योगदान, प्रदान करते हैं। फाउंडेशन के पदाधिकारियों ने कहा कि ऐसे सम्मान समारोह शिक्षकों को नई प्रेरणा और ऊर्जा विद्यार्थियों के सर्वांगीण विकास तथा शिक्षा क्षेत्र में निरंतर नवीन प्रयासों के लिए प्रत्येक जिले से चर्चनित शिक्षकों का सम्मान किया गया कार्यक्रम में प्रदेशभर से आए शिक्षकों को उनके उल्लेखनीय योगदान, प्रदान करते हैं। फाउंडेशन के पदाधिकारियों ने कहा कि ऐसे सम्मान समारोह शिक्षकों को नई ऊर्जा और प्रेरणा प्रदान करते हैं तथा समाज में शिक्षा के महत्व को मजबूत बनाते हैं। कार्यक्रम में अनेक गणमान्य लोग, शिक्षाविद और सामाजिक कार्यकर्ता उपस्थित रहे।

सम्मानित किया गया । मधु शर्मा स्मृति फाउण्डेशन, जयपुर द्वारा आयोजित शिक्षक सम्मान समारोह में संस्कृत शिक्षा विभाग जयपुर के शिक्षकअमित कुमार योगी जी को उनके उत्कृष्ट शिक्षण कार्य और प्रेरणादायी योगदान के लिए सम्मानित किया गया। यह सम्मान शिक्षा क्षेत्र में उनके निरंतर प्रयासों और समर्पण का परिणाम है। फाउंडेशन ने कहा कि ऐसे कार्यक्रम शिक्षकों को नई प्रेरणा और ऊर्जा विद्यार्थियों के सर्वांगीण विकास तथा शिक्षा क्षेत्र में निरंतर नवीन प्रयासों के लिए सम्मानित किया गया। इसी क्रम में संस्कृत शिक्षा से श्री अमित कुमार योगी संस्कृत विद्यालय कंवरपुरा को भी उनकी उत्कृष्ट शिक्षण सेवाओं, अनुशासन और प्रेरणादायी कार्यशैली के लिए

अवैध बजरी खनन पर सरकार रोक लगाएं- घुमरिया

बढ़ता राजस्थान

जयपुर (का.स.)। अखिल भारतीय आदिवासी विकास परिषद के प्रदेश अध्यक्ष केसी घुमरिया ने प्रदेश में अवैध बजरी खनन व माफिया पर लगाम लगाने की सरकार से मांग की है। इसी के साथ एनओसी के इंतेजार में लंबे समय से पर्यावरण विभाग में लंबित पड़ी फाइलों का निस्तारण कर लीज धारकों को खनन की मंजूरी शीघ्र दिए जाने का आग्रह किया है। घुमरिया ने कहा कि अवैध बजरी खनन का गौरखंधा प्रदेशभर में धड़ल्ले से चल रहा है। इस ओर से सरकार व प्रशासन आंखें मूंदे हुए है, जिसके चलते हर माह करोड़ों के राजस्व का नुकसान हो रहा है। घुमरिया आज यहां जारी एक बयान में कहा कि अवैध बजरी खनन से जुड़े माफिया और इसके अवैध परिवहन के कारण राज्य में आए दिन हादसे भी हो रहे हैं, जिनकी पूर्ति अपूरणीय हैं। उन्होंने कहा- बजरी माफिया, सरकार और पुलिस प्रशासन की मिलीभगत



है जिससे खुलेआम मौत के डंभर सड़कों पर दौड़ रहे है। ये लोगों की जिंदगियां लील रहे है। राज्य में आए दिन हादसों में मौतें हो रही हैं, लेकिन सरकार सिर्फ बयानबाजी में व्यस्त है।घुमरिया बोले-इस सरकार में तमाम मंत्री हर मुद्दे और हादसे पर हाथ खड़े कर देते हैं और बेतुके बयान देते हैं। इसी के साथ घुमरिया ने मुख्यमंत्री से आग्रह किया है कि वह स्वयं आगे आकर इस मामले में संज्ञान लें और लोगों को राहत के साथ ही सरकार को हो राहत राजस्व के नुकसान पर अंकुश लगाएं।

कस्बे में बढ़ते जाम से राहत दिलाने को प्रागपुरा थाने में सौंपा ज्ञापन

एडवोकेट देवांश सिंह के नेतृत्व में अधिकारियों से हुई सकारात्मक वार्ता



बढ़ता राजस्थान

पावटा (सुशील कुमार बंसल)। कस्बे में लगातार बिगड़ती यातायात व्यवस्था और गंभीर जाम की समस्या को लेकर रविवार को एडवोकेट देवांश सिंह के नेतृत्व में एक प्रतिनिधिमंडल ने प्रागपुरा थानाधिकारी कश्मीर सिंह को ज्ञापन सौंपा। प्रतिनिधिमंडल ने कस्बे में टसकोला-भौनावास बड़ी पुलिया, सर्विस लाइन मार्ग, भांकरी रोड, नहर रोड तथा स्कूल चौराहा क्षेत्र में प्रतिदिन उत्पन्न हो रहे जाम की स्थिति से अवगत कराया। ज्ञापन में बताया गया कि राष्ट्रीय राजमार्ग 48 की सर्विस लाइन पर स्थित बैंकों के सामने दुपहिया वाहनों की अवैध पार्किंग, बड़ी पुलिया के दोनों ओर गलत तरीके से खड़े वाहन, ई-रिक्शा एवं लोडिंग वाहनों का अनियंत्रित खड़ा होना जाम का प्रमुख कारण है। इससे स्कूली बच्चों, एम्बुलेंस, दैनिक यात्रियों व

आमजन को गंभीर परेशानी का सामना करना पड़ रहा है और दुर्घटनाओं की संभावनाएँ भी बढ़ रही हैं। एडवोकेट देवांश सिंह ने कहा कि प्रागपुरा थाना पुलिस द्वारा पूर्व में की गई चालान कार्रवाई सराहनीय रही है, परंतु वर्तमान परिस्थितियों में नियमित, सख्त और प्रभावी कार्रवाई की अत्यंत आवश्यकता है ताकि समस्या का स्थायी समाधान हो सके।

इस दौरान थानाधिकारी कश्मीर सिंह ने प्रतिनिधिमंडल की बातों को गंभीरता से सुनते हुए अत्यंत शालीनता से वार्ता की और आश्वस्त किया कि यातायात व्यवस्था को सुव्यवस्थित करने के लिए आवश्यक कार्रवाई शीघ्र की जाएगी। ज्ञापन सौंपने के दौरान एडवोकेट देवांश सिंह, पूर्व वार्ड पंच राजेन्द्र स्वामी, विनोद कुमावत सहित अन्य ग्रामीण एवं सामाजिक कार्यकर्ता उपस्थित रहे।

देवेश खादी भंडार पर मनाया गया जनजातीय गौरव दिवस

जनजातीय इतिहास व अस्मिता को समर्पित रहा कार्यक्रम



बढ़ता राजस्थान

पावटा (सुशील कुमार बंसल)। कस्बे के बी.एल. कटला स्थित देवेश खादी भंडार में शनिवार को भगवान बिरसा मुंडा की 150वीं जयंती जनजातीय गौरव दिवस के रूप में उत्साह, गरिमा और सामाजिक सौहार्द के माहौल में मनाई गई। कार्यक्रम में समाजसेवियों, पत्रकारों, युवाओं तथा विभिन्न सामाजिक संगठनों के प्रतिनिधियों ने बड़ी संख्या में भाग लिया और जननायक बिरसा मुंडा को श्रद्धासुमन अर्पित किए। कार्यक्रम का शुभारंभ जयपुर हाईकोर्ट के अधिवक्ता एडवोकेट देवांश सिंह ने बिरसा मुंडा के चित्र पर पुष्प अर्पित कर किया। अपने प्रेरक उदबोध में

उन्होंने कहा, बिरसा मुंडा केवल एक जननायक नहीं, बल्कि स्वतंत्रता संग्राम के प्रज्वलित स्तंभ थे। उन्होंने धर्मान्तरण, शोषण और अंग्रेजी अत्याचारों के विरुद्ध सशस्त्र क्रांति का बिगुल फूंका। उनका संघर्ष स्वाभिमान, पहचान और जल-जंगल-जमीन की रक्षा के लिए था, जो आज भी प्रेरणा देता है। सिंह ने युवाओं से आह्वान किया कि वे बिरसा मुंडा के साहस और त्याग को जीवन पथ का आदर्श बनाएँ। वरिष्ठ पत्रकार लक्ष्मीनारायण कुमावत ने कहा कि बिरसा मुंडा ने आदिवासी समाज में एकता, जागरूकता और सामाजिक सुधार की जो मशाल जलाई, उसकी रोशनी आज भी समाज को नई दिशा प्रदान कर रही है।

भगवान बिरसा मुंडा की 150वीं जयंती पर शेखावटी में भव्य भगवान बिरसा संदेश यात्रा का आयोजन

बढ़ता राजस्थान

सीकर (नि.स.)। अखिल भारतीय विद्यार्थी परिषद, सीकर द्वारा जनजातीय गौरव दिवस के अवसर पर भगवान बिरसा मुंडा की 150वीं जयंती पर भगवान बिरसा संदेश यात्रा का भव्य आयोजन किया गया। यात्रा का प्रमुख आकर्षण झारखंड राज्य के खुंटी जिले के उलिहातु गाँव भगवान बिरसा मुंडा की जन्मस्थली—से लाई गई पवित्र माटी कलश का प्रत्येक परिसर में पारंपरिक स्वागत और पूजन रहा। यात्रा संयोजक सतवीर मीणा ने बताया कि इस अभियान का उद्देश्य भगवान बिरसा मुंडा के संघर्षशील जीवन, जल-जंगल-



जमीन की रक्षा के संकल्प, और उनके समाजोन्मुखी विचारों को विद्यार्थियों व आमजन तक पहुँचाना रहा। यात्रा की शुरुआत

सीकर स्थित एस.के. गर्ल्स कॉलेज से हुई, जहां परिषद कार्यकर्ताओं ने बिरसा मुंडा के जीवन, ‘उलगुलान’ आंदोलन और उनके जनजागरण

के ऐतिहासिक महत्व पर प्रेरक प्रस्तुति दी।

कार्यक्रम में विभिन्न अतिथियों ने अपने संबोधन में बिरसा मुंडा

के आदर्शों को वर्तमान समय के लिए अत्यंत प्रासंगिक बताया। श्री कल्याण राजकीय स्कूल के प्राचार्य विवेक जांशिड़ ने कहा कि बिरसा मुंडा अन्याय और शोषण के विरुद्ध संघर्ष का प्रतीक हैं और युवाओं को उनके साहस व नेतृत्व से प्रेरणा लेनी चाहिए। सदर थाना प्रभारी इन्द्राज मरोडिया ने कहा कि जल, जंगल और जमीन की सुरक्षा अब सम्पूर्ण मानव समाज की जिम्मेदारी है। समाजसेवी नीलम मिश्रा ने आदिवासी संस्कृति की पर्यावरणीय समझ और सामुदायिक जीवन-मूल्यों को आधुनिक समाज के लिए प्रेरक बताया।

अखिल भारतीय विद्यार्थी

परिषद के प्रांत मंत्री अभिनव सिंह ने कहा कि शिक्षा परिसर राष्ट्रनिर्माण के केंद्र बनेंइसी उद्देश्य से भगवान बिरसा संदेश यात्रा का आयोजन किया गया। कार्यक्रम में डॉ. अशोक चौधरी, डॉ. अशोक मेहला, मदन जांशिड़, डॉ. दिलखुश थालोड़, डॉ. सुरेश नायक, डॉ. सरयू सैन, विभाग संयोजक उत्तम चौधरी, जिला संयोजक दीपिका भारद्वाज, जिला कार्यालय मंत्री रमेश भीचर, नगर मंत्री अक्षत तिवाड़ी, रतन मीणा, गौरव नायक, गौरव पारीक, नरेंद्र बाजोर, लोहरा कुमावत सहित अनेक कार्यकर्ता एवं विद्यार्थी उपस्थित रहे।

मंत्री मदन दिलावर के साथ जिला प्रमुख सरोज बंसल असम के गुवाहाटी रवाना



बढ़ता राजस्थान

टोंक (पुरूषोत्तम जोशी)। पंचायत राज विभाग के मंत्री मदन दिलावर मंत्री के नेतृत्व में पंचायत राज विभाग की चल रही योजनाओं में नवाचार करने हेतु राज्य के विभिन्न जनप्रतिनिधियों एवं अधिकारियों का 21 सदस्यों का दल असम एवं मिजोरम राज्य में चल रही पंचायत राज योजना किए जा रहे नवाचारों की जानकारी हेतु 16 नवम्बर से 19 नवम्बर तक एक्सपोजर विजिट हेतु रविवार को अंतरराष्ट्रीय एयरपोर्ट जयपुर से गुवाहाटी असम हेतु रवाना हुआ। 16 नवम्बर से 19 नवम्बर तक एक्सपोजर विजिट में राज्य प्रशिक्षण संस्थान ग्रामीण विकास एवं पंचायती राज विभाग असम एवं मिजोरम सहयोग प्रदान करेंगे। 21 सदस्य दल में मदन दिलावर पंचायती राज मंत्री राजस्थान सरकार, जिला प्रमुख टोंक सरोज

बंसल, झुनझुन, जिला प्रमुख हर्षनी कुल्हरी, जयपुर जिला प्रमुख रमा देवी चोपड़ा, कोटा जिला प्रमुख मुकेश मेघवाल, पूर्व जिला परिषद सदस्य नरेश बंसल सहित सरपंच व वार्ड पंच राजस्थान पंचायती राज मंत्री की विशिष्ट सहायक जयनारायण मीणा, ओएसडी सतीश गुप्ता, सुनील दाधीच, जगदीश विजय, सुरेन्द्र गोदारा, योगेश शर्मा, निजी सहायक विकास बदसीवल एवं पीएसओ जल सिंह साथ थे। 21 सदस्य दल प्राप्त: जयपुर एयरपोर्ट से रवाना होकर गुवाहाटी एयरपोर्ट पर पहुंचा। गोहाटी एयरपोर्ट पहुंचा, जहाँ पर राजस्थानी समाज द्वारा स्वागत किया गया । उसके पश्चात 21 सदस्य दल गुवाहाटी में मदन दिलावर पंचायत राज मंत्री के नेतृत्व में कामाख्या देवी के दर्शन किए, जहां सभी ने प्रदेश की खुशहाली की कामना की।

पुलिस यातायात कार्यालय में ऑटो रिक्शा चालकों का जागरूता अभियान



बढ़ता राजस्थान

टोंक(पुरूषोत्तम जोशी)। टोंक जिला मुख्यालय पर विश्व स्मरण दिवस, राज्य सड़क सुरक्षा दिवस के तहत जिला परिवहन और पुलिस विभाग की ओर से पुलिस लाइन यातायात कार्यालय पर ऑटो रिक्शा चालकों की मीटिंग आयोजित हुई।

इस दौरान जिला परिवहन अधिकारी सम्पत राम वर्मा ने ऑटो चालकों को मोटर व्हीकलस अधिनियम की जानकारी देते हुए कहा कि सभी डीजल से चलने वाले ऑटो का इंश्योरेंस, फिटनेस लाइसेंस आदि समय पर कर लें और नहीं करवाने वालों पर शक्ति से कार्रवाई अमल में लाई जाएगी,

राजीव गांधी पंचायतीराज संगठन जिला कांग्रेस कमेटी की कार्यकारिणी का पुनर्गठन

बढ़ता राजस्थान

टोंक (पुरूषोत्तम जोशी)। राजीव गांधी पंचायतीराज संगठन के राष्ट्रीय अध्यक्ष डॉ. सुनील पवार, राजस्थान प्रदेश कांग्रेस कमेटी के अध्यक्ष गोविंद सिंह डोटयासरा के निर्देशानुसार, संगठन के प्रदेश अध्यक्ष डॉ. सीबी यादव की पूर्वानुमति एवं संगठन के टोंक जिलाध्यक्ष डॉ. नरेश कुमार मीणा की अनुशंसा से प्रदेश संगठन महासचिव अजरभर संभाग प्रभारी केशव तिवारी ने राजीव गांधी पंचायतीराज संगठन जिला कांग्रेस कमेटी टोंक की जिला कार्यकारिणी का पुनर्गठन कर घोषणा की गई है। जिलाध्यक्ष डॉ. नरेश मीणा ने बताया कि पुनर्गठित जिला कार्यकारिणी में उद्द लाल चोपड़ा पीपल्स

को संगठन महासचिव बनाया गया है, वहीं कार्यकारिणी में 25 उपाध्यक्ष, 28 महासचिव, 27 सचिव, 18 संयुक्त सचिव, प्रवक्ता, कोषाध्यक्ष, सोशल मीडिया प्रभारी सहित कुल 101 पदाधिकारियों को शामिल किया गया है। नवगठित पदाधिकारियों को एक वर्ष के लिए दो दिवसीय सर्वोदय संकल्प शिविर ने प्रशिक्षण लेने की अनिवार्यता के साथ नियुक्ति प्रदान की गई है। ज्ञातव्य है कि कई पदाधिकारियों द्वारा संगठन की बैठकों एवं कार्यक्रमों में लगातार अनुपस्थित होने के कारण निष्क्रिय पदाधिकारियों के स्थान पर नए कार्यकर्ताओं को जिम्मेदारी देने के उद्देश्य से विगत 3 नवंबर को जिला कार्यकारिणी को भंग कर दिया गया था।

सवाई माधोपुर में ‘ग्रीन हार्टफुलनेस रन’ आयोजित, पर्यावरण संरक्षण का दिया संदेश



बढ़ता राजस्थान

सवाई माधोपुर (राकेश शर्मा)। हार्टफुलनेस के वैश्विक मार्गदर्शक कमलेश पटेल (दाजीक) के निर्देशन में रविवार को दशहरा मैदान स्टेडियम में ग्रीन हार्टफुलनेस रन कार्यक्रम का आयोजन किया गया।

कार्यक्रम का उद्देश्य पर्यावरण संरक्षण के प्रति जन-जागरूकता बढ़ाना तथा समाज के हर वर्ग को प्रकृति संवर्धन के लिए प्रेरित करना था। इस अवसर पर बड़ी संख्या में युवाओं, वरिष्ठ नागरिकों और महिलाओं ने उत्साहपूर्वक भाग लिया तथा दौड़ के माध्यम से स्वच्छ, हरा-भरा और स्वस्थ पर्यावरण के संदेश

को जन-जन तक पहुंचाया। रन समाप्ति के बाद योगाभ्यास समूह के सदस्यों एवं प्रतिभागियों के लिए हार्टफुलनेस ध्यान सत्र आयोजित किया गया, जिसमें दैनिक जीवन में संतुलन, मानसिक शांति और प्रकृति के प्रति संवेदनशीलता के महत्व पर मार्गदर्शन प्रदान किया गया।

कार्यक्रम का संपूर्ण वातावरण उत्साह, सकारात्मकता और प्रकृति संरक्षण के संकल्प से परिपूर्ण रहा। आयोजकों ने आमजन से अपील की कि वे इस प्रकार की रविवारियों में सक्रिय रूप से भाग लेकर पर्यावरण संरक्षण के सामूहिक प्रयासों को और मजबूत करें।

बढ़ता टोंक-सवाई माधोपुर

सरदार वल्लभ भाई पटेल की 150वीं जयंती

पदयात्रा के दौरान सामाजिक संगठनों और युवाओं ने निभाई सहभागिता

बढ़ता राजस्थान

सवाई माधोपुर (राकेश शर्मा)। माय भारत इनिशिएटिव के अंतर्गत तथा जिला प्रशासन के मार्गनिर्देशन में सरदार वल्लभ भाई पटेल की 150वीं जयंती के उपलक्ष्य में रविवार को अग्रवाल कॉलेज से ट्रक यूनियन से कैलाश टॉकीज से मेन मार्केट होते हुए पुरानी अनाज मंडी तक सरदार 150 यूनिटी मार्च पदयात्रा का आयोजन किया गया। पदयात्रा को सरदार 150 कार्यक्रम के राज्य संयोजक , खण्डार विधायक जितेंद्र गोठवाल एवं जिला कलक्टर काना राम ने हरी झंडी दिखाकर रवाना किया। पदयात्रा से पूर्व सभी युवा प्रतिभागियों को मेरा युवा भारत की टी शर्ट का वितरण किया। इसके बाद एक पेड़ मां के नाम कार्यक्रम के तहत अग्रवाल कॉलेज मैदान में वृक्षारोपण कार्यक्रम किया गया।

राष्ट्रगीत वंदे मातरम के साथ पदयात्रा की शुरुआत हुई। इस पदयात्रा में प्रतिभागियों द्वारा हाथों में तिरंगा झंडा लेकर भागीदारी निभाई गई। युवाओं ने जोश में भारत माता,



सरदार पटेल एवं देशभक्ति के नारे लगाए। इस दौरान युवा भारत माता एवं सरदार पटेल के गणवेश में भी नजर आए।

इस अवसर पर गायत्री पब्लिक स्कूल की बालिकाओं ने गणपति बप्पा मोरिया एवं सरस्वती वंदना से अपनी प्रस्तुति दी इसके पश्चात्

क्रिएटिव पब्लिक, स्कूल विवेकानंद स्कूल की बालिकाओं द्वारा देश भक्ति गीतों पर अपनी प्रस्तुति देकर उपस्थित लोगों में देशभक्ति भावनाओं से जोश भर दिया।

कार्यक्रम को संबोधित करते हुए विधायक जितेंद्र गोठवाल ने भारत सरकार द्वारा 6 अक्टूबर

से 6 दिसंबर तक चलाए जा रहे सरदार 150 कार्यक्रम के बारे में विस्तारपूर्वक जानकारी दी। उन्होंने सरदार वल्लभ भाई पटेल द्वारा उनके जीवन में किए गए कार्यों के बारे में प्रकाश डाला और उनके जीवन से प्रेरणा लेने की बात कही। कार्यक्रम को सम्बोधित करते

हुए जिला कलक्टर काना राम ने सभी से राष्ट्र निर्माण में अपनी महत्वपूर्ण भूमिका निभाने एवं महापुरुषों के जीवन से प्रेरणा लेते हुए उनके आदर्शों पर चलने की बात भी कही। विधायक जितेंद्र गोठवाल ने सभी को आत्मनिर्भर भारत एवं जिला कलक्टर ने नशा मुक्ति की

राजेश बगरडिया 23वें जाट सामुहिक विवाह सम्मलेन समिति के अध्यक्ष मनोनीत

बढ़ता राजस्थान

मालपुरा (नि.स.)। रविवार को जाट धर्मशाला प्रांगण डिग्गी में जाट समाज की मिटिंग का आयोजन हुआ जिसमें सर्व सहमति (23वा.) जाट समाज सामुहिक विवाह सम्मेलन आयोजित समिति जिला टोंक की कार्यकारिणी घोषित की गई है जिसमें सर्व सहमति अध्यक्ष राजेश बगडिया करेडा, उपाध्यक्ष सुरजमल गोलाडा निवाई, मनमोहन बुरी टोंक, कैदार ताखर नोरापुरा पीपल्स, रमेश बिजारणा उनियारा, मास्टर रामेश्वर सिंह सांडीवाल सुवारिया टोडारायसिंह, रामधन नासणा पारली मालपुरा, सत्यनारायण जांगू सरोली मोड देवली, महामंत्री कैप्टन धन्नालाल गंधवाल गणेली, कोषाध्यक्ष रामकरण बुगालिया डिग्गी, मंत्री गोविन्द देवपुरा, प्रचार मंत्री रामेश्वर बेनीवाल, प्रवक्ता रामधन जावल्या पीपल्स, सह मंत्री बजरंग कुण्डरवाल, सहप्रचार मंत्री प्रहलाद गौरा, संयोजक रामलाल बगडिया , सह संयोजक रामकिशन



मुण्डवाडिया, सह कोषाध्यक्ष बंदी दगोलिया को बनना गया है। (23 वा) जाट समाज सामुहिक विवाह सम्मेलन की इस प्रकार बनना गई सर्व सहमति मिटिंग कि गई है। बैठक रामलाल बुगालिया , राजेश चौधरी पूर्व सरपंच करेडा निवाई,पूर्व अध्यक्ष छितर लाल ताखर, जाट धर्मशाला अध्यक्ष

सत्यनारायण चौधरी पूर्व सरपंच डिग्गी, पूर्व अध्यक्ष जगदीश टांडी,आदर्श जाट कोषाध्यक्ष किशनलाल लाम्बा, धर्मशाला मंत्री रामकरण बुगालिया , पूर्व महामंत्री चौधमल नागा उनियारा, पूर्व प्रवक्ता मुकेश खन्डवाल, बजरंग सरूडिया , श्रीलाल सांडीवाल भासू,गुरूजी रामधन नासणा पारली, कैप्टन धन्नालाल गंधवाल, रामलाल बुरडक, बजरंग नानेर , बंदी दगोलिया , प्रहलाद गौरा आदि जाट समाज के लोग मौजूद रहे 23 वें जाट सम्मेलन गणेश निमंत्रण और विवाह समारोह की तारीख अगामी 18 जनवरी मिटिंग में निर्णय लेकर जल्दी घोषणा कर दी जाएगी।

नशे की लत का शिकार डिप्रेशन के चलते युवक ने की आत्महत्या

बढ़ता राजस्थान

टोंक(पुरूषोत्तम जोशी)। कोतवाली पुलिस थाना इलाके के गुंसी में रविवार को 31 वर्षीय मनोज गुंसारिया ने छत पर बने चहरपोस कमरे में कुंड़े पर फंदा लगाकर आत्महत्या कर ली। सूचना पर कोतवाली पुलिस थानाधिकारी भंवरलाल वैष्णव मौके पर पहुंचे और शव को कब्जे में लेकर सआदत अस्पताल पहुंचाया गया। पुलिस थानाधिकारी भंवर लाल वैष्णव ने बताया कि मृतक युवक के परिजनों ने बताया कि मनोज डिप्रेशन का शिकार था और नशे की



लत का आदि था, लगातार मनोज शराब का नशा करता था, परिजन भी कई बार युवक से समझाइश कर चुके थे। लेकिन रविवार को जब मृतक युवक के मां-पिता मजदूरी करने घर से बाहर गए थे तब छत पर कमरे में जाकर आत्महत्या कर ली। मृतक के परिजन बाबूलाल गुंसारिया ने बताया कि मनोज पिछले दो सालों से नशे की लत और डिप्रेशन का शिकार था, परिवारजनों ने उसे कई बार समझाने की कोशिश की, उसका

तनाव से मुक्त नहीं करवा पाए। बाबूलाल गुंसारिया ने रूआंसे मन से कहा कि आजकल के बेटे सुनते कहा है किसी की, मन की मर्जी करते हैं और फिर तनाव में आकर बस मौत को गले लगा लेते हैं। बाबूलाल गुंसारिया ने मनोज की मौत की बड़ी वजह टोंक शहर की गलियों में आसानी से मिलने वाली जहरीली देशी शराब, स्मैक और गांजे को भी बताया और कहा कि मनोज को सिर्फ शराब की लत थी, लेकिन कई युवा तो गांजा, स्मैक और चरस की लत में मौत को गले लगा चुके हैं। जिलेभर के अभिभावकों से गुंसारिया ने अपील करते हुए कहा कि समय रहते परिजन भी बच्चों पर नजर रखें, उनके तनाव और अवसाद की स्थिति पता लगने पर हरे सम्भव जतन करें।

सचिन पायलट आज टोंक आएंगे

बढ़ता राजस्थान

टोंक (पुरूषोत्तम जोशी)। एआईसीसी महासचिव छत्तीसगढ़ प्रभारी, टोंक विधायक सचिन पायलट 17 नवंबर सोमवार टोंक विधानसभा क्षेत्र के दौरे पर रहेंगे। इस दौरान में जिला कांग्रेस कमेटी कार्यालय टोंक पर टोंक विधानसभा क्षेत्र के बीएल ए प्रशिक्षण शिविर में मुख्य रूप से उपस्थित रहेंगे। जिलाध्यक्ष हरिप्रसाद बैरवा ने बताया कि प्रशिक्षण शिविर में टोंक विधानसभा क्षेत्र के समस्त बीएलए, जिला पदाधिकारी, मंडल अध्यक्ष, कांग्रेस अग्रिम संगठन प्रकोष्ठ विभाग अध्यक्ष, ब्लॉक अध्यक्ष, स्थानीय जनप्रतिनिधि के अलावा समस्त कांग्रेस जन भाग लेंगे।



पुलिस अधीक्षक मीना ने निर्देशन में बड़ी कार्रवाई, 233 ग्राम चरस के साथ दो तस्कर गिरफ्तार

बढ़ता राजस्थान

टोंक (पुरूषोत्तम जोशी)। टोंक जिले में पैर पसारते नशे के सौदागरों पर पुलिस अधीक्षक राजेश मीना के निर्देशन में ताबड़तोड़ कार्रवाई का सिलसिला लगातार जारी है। आज जयपुर-कोटा हाईवे 52 पर मेहंदवास थाना इलाके में पुलिस की टीम ने जाल बिछाकर नशे के तस्करों पर बड़ी कार्रवाई को अंजाम देकर करीब 233 ग्राम चरस जप्त की है साथ ही दो शातिर तस्करों को गिरफ्तार कर एक कार भी बरामद की है। पुलिस अधिकारियों ने बताया कि अंतर्राष्ट्रीय बाजार में जप्त चरस की कीमत करीब 15 लाख रूपए आंकी गई है।

पुलिस अधीक्षक राजेश मीना ने बताया कि मेहंदवास थाना इलाके में आज चरस के तस्करों पर कार्रवाई की गई है। मेहंदवास थानाधिकारी ओमप्रकाश अपनी टीम के साथ गश्त कर रहे थे इसी दौरान मेहन्दवास कट एनएच

52 पर एक शिफ्ट डिजायर कार पुलिस गाडी को देखकर बदमाशों ने भागने का प्रयास किया, जिस पर कार संदिग्ध प्रतीत होने पर थानाधिकारी ने जानते की मदद से कार को रूकवाकर चैक किया तो कार में दो व्यक्ति थे एवं कार की तलाश के दौरान कार में अवैध मादक पदार्थ पदार्थ 233 ग्राम चरस मिली जिस पर कार में सवार दोनों व्यक्तिों से उक्त मादक पदार्थ को रखने व ले जान का लाईसेंस मांगा गया तो कोई लाईसेंस होना नहीं पाया गया, जिस पर मन थानाधिकारी ने उक्त दोनों व्यक्तियों का नाम पता पता पुछा तो एक ने अपना नाम सरफराज नवाज पुत्र

रशद मोहम्मद जाति चौपदार मुसलमान उम्र 33 साल निवासी रोडवेज डिपो के सामने, ताज कॉलोनी, टोंक पुलिस थाना कोतवाली टोंक जिला टोंक व दुसरे ने अपना नाम शाकिर पुत्र रोशन जाति मिरासी मुसलमान उम्र 35 साल निवासी जाल का कुंआ, रजबन, टोंक पुलिस थाना कोतवाली टोंक जिला टोंक का बताया। फिलहाल दोनों आरोपियों को एनडीपीएस एक्ट में गिरफ्तार किया गया व अवैध मादक पदार्थ पदार्थ 233 ग्राम चरस एवं घटना में प्रयुक्त कार को जप्त कर कब्जा पुलिस लिया गया और आरोपियों से गहन पूछताछ की जा रही है।

भगवान बिरसा मुंडा की 150 वीं जयंती पर रक्तदान शिविर का आयोजन



बढ़ता राजस्थान

कोटपूतली (बिल्लूराम सैनी)। भगवान बिरसा मुंडा की 150 वीं जयंती पर शनिवार को यहां के राजकीय बीडीएम जिला चिकित्सालय में रक्तदान शिविर आयोजित किया गया। शिविर में पुलिस के जवानों के साथ आमजन ने भी सक्रिय रूप से रक्तदान किया। शिविर का उद्देश्य जरूरतमंद लोगों तक समय पर रक्त पहुंचाना व समाज में जागरूकता बढ़ाना है। इस मौके पर एसपी देवेन्द्र कुमार बिजोई ने कहा कि समय पर मिला रक्त किसी व्यक्ति की जान बचा सकता है। उन्होंने बताया कि रक्तदान एक महादान है और इसे हर स्वस्थ व्यक्ति को नियमित रूप से करना चाहिये। इससे ना केवल किसी जरूरतमंद को नई जिंदगी मिलती है बल्कि रक्तदाता खुद भी स्वस्थ रहता है। एसपी ने भगवान बिरसा मुंडा के योगदान को याद करते हुये कहा कि वे एक महान स्वतंत्रता सेनानी थे, जिन्होंने आजादी की भावना को मजबूत किया। भगवान बिरसा मुंडा जयंती पर आयोजित यह रक्तदान शिविर समाजिक एकता व सेवा की भावना को आगे बढ़ाता है। इस मौके पर रक्तदाताओं को प्रमाण पत्र भी वितरित किये गये। इस दौरान सीएमएचओ डॉ. आशीष सिंह शेखावत, पीएमओ डॉ. पुष्कर राज गुर्जर, एएसपी वैभव शर्मा, डीएसपी राजेन्द्र कुमार बुरडक समेत अन्य मौजूद रहे।

राजस्थान पटवार संघ उपशाखा बानसूर के चुनाव में बिजेन्द्रसिंह गुर्जर निर्विरोध अध्यक्ष निर्वाचित



बढ़ता राजस्थान

बानसूर (सुगनचन्द मौर्य)। राजस्थान पटवार संघ की उपशाखा बानसूर के चुनाव रविवार को संपन्न हुए। जिसमें निर्वाचन अधिकारी शिवराजसिंह शेखावत व अजीत यादव ने संयुक्त वार्ता में बताया कि राजस्थान पटवार संघ की उपशाखा बानसूर के चुनाव रविवार को निर्विरोध संपन्न हुए। उन्होंने बताया कि अध्यक्ष पद पर बिजेन्द्रसिंह गुर्जर, उपाध्यक्ष पद पर राकेश कुमार, कोषाध्यक्ष पद पर सुभाष, महामंत्री पद पर जीतेन्द्रसिंह शेखावत, संगठन मंत्री पद पर अतुल यादव, संयुक्त मंत्री पद पर पंकज राठौड़ निर्विरोध निर्वाचित हुए। उन्होंने कहा कि

लोकतंत्र को मजबूती और समाज को नई दिशा देने में पत्रकारिता की अहम भूमिका:जूली



बढ़ता राजस्थान

अलवर (का.स.)। नेता प्रतिपक्ष टीकाराम जूली ने प्रेस दिवस के उपलक्ष्य में प्रदेश के सभी पत्रकारों को बधाई देते हुए कहा कि लोकतंत्र को मजबूती और समाज को नई दिशा देने तथा प्रगति देने में पत्रकारिता जगत की अहम भूमिका है।

जूली बोले आज ही के दिन भारतीय प्रेस परिषद की स्थापना हुई स्वतंत्र, निष्पक्ष और जिम्मेदार पत्रकारिता की समृद्ध मिसाल का

यह दिन प्रतीक है। उन्होंने कहा कि लोकतंत्र के चौथे स्तंभ के रूप में एक पत्रकार की संवेदनशीलता और पारदर्शिता समाज को जागरूक करने का अहम काम करती है।

जूली बोले स्वतंत्रता और जिम्मेदार पत्रकारिता लोकतंत्र की आधारशिला है, पत्रकार केवल सूचना का माध्यम नहीं बल्कि समाज के मार्गदर्शन और लोकतांत्रिक मूल्यों के संरक्षण का मजबूत स्तंभ है।

राजस्थान ब्राह्मण महासभा संरक्षक से पदाधिकारियों ने की मुलाकात



बढ़ता राजस्थान

राजगढ़(अलवर)। राजस्थान ब्राह्मण महासभा के संरक्षक एसडी शर्मा के जयपुर निवास पर अलवर जिला कार्यकारणी सदस्यों ने मुलाकात की। जिसमें अलवर जिला अध्यक्ष जगदीश

प्रसाद शर्मा, जिला कार्यकारिणी अध्यक्ष पुष्पेंद्र शर्मा, जिला वरिष्ठ उपाध्यक्ष रतन तिवारी, जिला संरक्षक राजकुमार शर्मा, जिला उपाध्यक्ष श्याम सुंदर जोशी, जिला सचिव अशोक शर्मा, शहर उपाध्यक्ष संजय शर्मा मौजूद रहे।

श्रीमद्भागवत कथा का समापन

बढ़ता राजस्थान

राजगढ़ (अलवर)। पंचायत समिति क्षेत्र के कुट्टी की तलाई मोतीबाड़ा के श्री भोमिया जी महाराज मंदिर में चल रही श्रीमद्भागवत सप्ताह ज्ञानयज्ञ के रविवार को सातवें दिन सुदामा चरित्र और परीक्षित मोक्ष जैसे मार्मिक प्रसंगों के साथ भव्य

समापन हुआ।भागवताचार्य बनवारी बापू ने अपनी ओजस्वी वाणी से कथा के अंतिम दिन, सुदामा चरित्र, शुकदेव विदाई उद्धव उपदेश, परीक्षित बैकुंठ डण्डन, और दत्तात्रेय कथा का विस्तार से वर्णन किया और अंत में संपूर्ण कथा का सार सुनाकर भक्तों को भाव-विभोर कर दिया।

केन्द्रीय मंत्री भूपेन्द्र यादव एवं संजय शर्मा ने नीले गुब्बारे उड़ाकर बेहतरीन शुरुआत की - डॉ. मित्तल

डायबिटीज फ्री अलवर मिशन की धमाकेदार शुरुआत अलवर सांसद खेल उत्सव में 1873 लोगों की शुगर जांच

बढ़ता राजस्थान

अलवर (का.स.)। इंडियन रेड क्रॉस सोसाइटी अलवर एवं आर.ई.सी.लिमिटेड गुरुग्राम के मध्य हुए एम.ओ.यू के तहत 5 मेडिकल मोबाइल यूनिट्स अलवर सांसद खेल उत्सव - 2025 खेलों में 29,30,31 अक्टूबर एवं 14,15 नवम्बर के फाइनल मैचों में बेहतरीन मेडिकल सेवाएं उपलब्ध करवाकर अपनी उपस्थिति दर्ज करवाई है।

केन्द्रीय मंत्री भूपेन्द्र यादव एवं राज. सरकार के मंत्री संजय शर्मा ने अलवर सांसद खेल उत्सव - 2025 के फाइनल मैचों के दौरान 15 नवम्बर को इंदिरा गाँधी स्टेडियम में नीले गुब्बारे उड़ाकर मिशन - डायबिटीज फ्री अलवर की बेहतरीन शुरुआत करी।

इंडियन रेड क्रॉस सोसाइटी अलवर के सचिव डॉ.रूप सिंह ने बताया कि संस्था की अध्यक्ष एवं जिला कलेक्टर अलवर डॉ. अंतिंका शुक्ला जी को संज्ञान में देते हुए चेयरमैन डॉ.एस. सी.मित्तल के आदेशानुसार विश्व



मधुमेह दिवस 14 नवम्बर 2025 से इन मेडिकल मोबाइल यूनिट्स द्वारा एक मिशन प्रारम्भ किया है जिसका नाम डायबिटीज फ्री अलवर रखा गया है 14 नवम्बर को पाँचों मेडिकल मोबिलेर यूनिट्स द्वारा 903 लोगो

की निःशुल्क मधुमेह जाँच करवाई गयी वही अलवर सांसद खेल उत्सव में 1873 लोगो की निःशुल्क शुगर जाँच करवाई गयी है दोनों दिनों में कुल 2776 लोगो की निःशुल्क जाँच की गयी गौरतलब है कि 2776 में

से 469 लोग मधुमेह रोग से पीडित निकले वही इनमें से तकरीबन 37 लोग ऐसे थे जिनको पता ही नहीं था कि वो मधुमेह रोग से पीडित है। चेयरमैन डॉ.एस.सी.मित्तल ने बताया कि 29,30,31 अक्टूबर को तथा

14,15 नवम्बर को हुए फाइनल गेम्स में अलवर, राजगढ़, रामगढ़, भिवाड़ी, बहरोड़ पांचो जगह मेडिकल मोबाइल् यूनिट्स ने अपनी बेहतरीन चिकित्सा सुविधा उपलब्ध करवाई एक बच्ची को खो-खो खेल के अंतर्गत अस्थमा

का अटैक आने पर तुरन्त ऑक्सीजन सपोट के साथ सामान्य चिकित्सालय ले जाना पड़ा जिसको इलाज के कुछ समय पश्चात छुट्टी मिल गयी , एक बच्चे की कबड्डी खेल के दौरान ऊँगली में फ्रैक्चर हो जाने पर सामान्य चिकित्सालय भेजकर प्लास्टर करवाकर छुट्टी दिलवा डी गयी वही फाइनल मैचों के अंतर्गत एक बच्चे को बॉक्सिंग कम्पटीशन में कनपटी पर तेज पंच पड़ा जाने पर 2-3 उल्टियाँ होने पर तुरन्त ट्रामा सेन्टर भेज कर सीटी स्कैन करवाया गया जहाँ रिपोट सामान्य आने पर प्राथमिक उपचार देकर घर भेज दिया गया।

अलवर सांसद खेल उत्सव 2025 में इंडियन रेड क्रॉस सोसाइटी द्वारा कई बच्चो एवं बड़ो को पेट दर्द, उल्टी, जी घबराना, मस्कुलर पैन, मस्कुलर स्पाज्म , ब्लड प्रेशर जैसी दिक्कतों की निःशुल्क दवाइयाँ एवं प्राथमिक उपचार उपलब्ध करवाया गया वही बहुत से बच्चो को छोटी मोटी चोटों पर मरहम पट्टी करके तुरंत राहत दिलवाई गयी।

प्रदेशभर से प्राथमिक अध्यापक संघ, लेवल प्रथम शाखा, अलवर की शिव वाटिका में बैठक

बढ़ता राजस्थान

अलवर। शिव वाटिका मैरिज होम, अलवर में प्राथमिक अध्यापक संघ लेवल प्रथम शाखा, अलवर द्वारा प्रथम जिला एवं ब्लॉक पदाधिकारी परिचय सम्मेलन का सफलतापूर्वक आयोजन किया गया। कार्यक्रम की अध्यक्षता जिला अध्यक्ष दिनेश कुमार मीणा ने की।

इस अवसर पर संघ के प्रदेश अध्यक्ष श्री विजय सुथार, जैसलमेर जिला अध्यक्ष रोहित बिश्नोई, प्रदेश सह मीडिया प्रभारी बरकत मेहर, प्रदेश सचिव देवेश अवस्थी, प्रदेश संभाग अध्यक्ष खेमराज मीणा तथा दौसा जिला अध्यक्ष अवधेश शर्मा मुख्य अतिथि के रूप में उपस्थित रहे। सभी अतिथियों का स्वागत एवं अभिनंदन जिला अध्यक्ष दिनेश कुमार मीणा के नेतृत्व में किया गया। सम्मेलन में अलवर जिले के सभी ब्लॉक अध्यक्ष, ब्लॉक महिला अध्यक्ष एवं अन्य पदाधिकारियों को आमंत्रित



किया गया। जिला कार्यकारिणी में महिला जिला अध्यक्ष राधा गुर्जर, जिला सचिव भरत गुर्जर, जिला संगठन मंत्री मौसम खान, जिला प्रवक्ता राजू यादव, जिला मीडिया प्रभारी वीरेंद्र सिंह जाट सहित विभिन्न ब्लॉकों के पदाधिकारी जैसे गोविंदगढ़ ब्लॉक अध्यक्ष पंकज चौधरी, मालाखेड़ा ब्लॉक अध्यक्ष हरिओम, तथा चारुल शर्मा, खुशबू, लोकेश, लवकुश, संतोष, दीपेंद्र, संजू कुमार सहित अनेक सदस्य उपस्थित रहे। कार्यक्रम में पदाधिकारियों के परिचय के साथ-

साथ यह महत्वपूर्ण मुद्दा उठाया गया कि लेवल प्रथम के सभी शिक्षक साथियों को समयबद्ध पदोन्नति के अवसर प्रदान कर उचित सम्मान दिया जाए। साथ ही संगठन को ब्लॉक से लेकर वकश्वरवह स्तर तक सशक्त एवं व्यापक बनाने की रणनीतियों पर भी विस्तार से चर्चा की गई। समापन सत्र में जिला अध्यक्ष धनेश मीणा द्वारा सभी अतिथियों, पदाधिकारियों और उपस्थित शिक्षक साथियों के प्रति आभार व्यक्त किया गया तथा कार्यक्रम सफलतापूर्वक संपन्न हुआ।

जिला परिवहन कार्यालय में मनाया वर्ल्ड रिमेंबरेंस डे



बढ़ता राजस्थान

कोटपूतली (बिल्लूराम सैनी)। जिला परिवहन कार्यालय में रविवार को वर्ल्ड रिमेंबरेंस डे मनाया गया। इस अवसर पर सड़क दुर्घटनाओं में खोई हुई अनमोल प्रतिभाओं को स्मरण कर उन्हें भावपूर्ण श्रद्धांजलि अर्पित की गई। कार्यक्रम में सड़क सुरक्षा संबंधी महत्वपूर्ण जानकारी साझा की गई तथा उपस्थित सभी

लोगों को सड़क सुरक्षा की शपथ दिलाई गई, ताकि सड़क दुर्घटनाओं में कमी लाकर जन-जीवन को सुरक्षित बनाया जा सके। इस दौरान जिला परिवहन अधिकारी सुनील कुमार सैनी, परिवहन निरीक्षक महेन्द्र शर्मा, नरेश कुमार स्वामी, टिकेन्द्र सिंह, सेवाविवृत शिक्षक शिव कुमार शर्मा, स्टॉफ तथा ट्रांसपोर्टर्स उपस्थित रहे।

मूलभूत सुविधाओं को तरस रहा बालिका स्कूल

बढ़ता राजस्थान

राजगढ़(अलवर)। राजगढ़ के राजकीय बालिका उच्च प्राथमिक विद्यालय नंबर 2 में ना तो बच्चों के बैठने के लिए पर्याप्त भवन है और ना ही कोई फर्नीचर। यहां पढ़ने आने वाले बच्चों के लिए नेक कमाई टीम आवश्यक संसाधन उपलब्ध कराएंगे।

इस विद्यालय में संसाधन नहीं होने के कारण मात्र 59 बच्चे ही हैं जबकि कक्षाएं पहली से आठवीं तक की हैं। यहां कक्षा पहली में 2, कक्षा 2 में 2, कक्षा 3 में तीन, कक्षा 4 में चार और कक्षा 5 में 11 बच्चे पढ़ते हैं। इसी प्रकार कक्षा 6 में 13, कक्षा 7 में 12, कक्षा 8 में 12 बच्चे हैं। इस हिसाब से इस विद्यालय में कुल



59 बच्चे हैं।

सभी बच्चों को फर्नीचर मिलेगा और अलमारी- शिक्षाविद प्रो. जी. डी. मेहंदीरता ने इस स्कूल

के सभी बालकों को फर्नीचर और एक अलमारी प्रदान की है। इसके साथ ही इन्हें बलैक बोर्ड सहित कई सामान दिया जाएगा। यह सामान

इनकी पत्नी मीना मेहंदीरता की स्मृति में प्रदान किया जाएगा।

स्कूल को संवारने की चुनौती- इस विद्यालय की दशा सुधारने का जिम्मा राष्ट्रपति पुरस्कार प्राप्त शिक्षिका आशा सुमन ने उठाया है। इससे पहले वो खरखड़ा विद्यालय में थी। वहां सभी सुविधाएं होने के बाद इन्होंने इस विद्यालय को आवश्यक संसाधन उपलब्ध कराने का जिम्मा उठाया है। इस दिशा में वे कार्य कर रही हैं। आशा सुमन ने नेक कमाई से इस विद्यालय के लिए आवश्यक संसाधन उपलब्ध कराने की अपील की जिसके बाद यहां सुधार की आस जगी है। इन बच्चों को लिए नेक कमाई प्रयास कर रहा है।

सैनी सुधार सेवा समिति के नेतृत्व में पहुंचे सैनी समाज के लोग

महाराजा शूर सैनी जी की जयंती समारोह में नारनौल पहुंचे सैकड़ों लोग

बढ़ता राजस्थान

गुरुग्राम(बिल्लूराम सैनी) महाराजा शूर सैनी जी की जयंती पर रविवार को नारनौल में आयोजित राज्य स्तरीय समारोह में गुरुग्राम से सैनी समाज के सैकड़ों लोग पहुंचे। सैनी सुधार सेवा समिति के नेतृत्व में लोगों ने इस समारोह में भाग लिया। मुख्यमंत्री नायब सिंह सैनी द्वारा सैनी समाज के महाराजा शूर सैनी जी के सम्मान में इस समारोह को संबोधित किया गया।

सैनी सुधार समिति एवं समस्त कार्यकारिणी सदस्य गुडगांव गांव के प्रधान विजय सैनी, कृष्ण गोपाल सैनी युवा सैनी समाज विकास समिति, गगन दीप गुरुग्राम सैनी युवा जागृति मंच (संबंधित समाज उत्थान न्यास), विमला रोहतास सैनी गुरुग्राम विधानसभा से सीएम विंडो एमिनेंट परसं, राकेश महासंघ के मार्गदर्शन में जय किसान समाजसेवी, तेजराज पूर्व में संपूर्ण कथा का सार सुनाकर भक्तों को भाव-विभोर कर दिया।



रोहतास सहसचिव, फूल सिंह समाजसेवी, ईशर सिंह, ललित, करमवीर, कंवरलाल, राजबीर, भागवत प्रशाद, कृष्ण सैनी, अतर सिंह समेत अनेक लोगों के मार्गदर्शन में लोग नारनौल पहुंचे। गगन दीप सैनी ने कहा कि सैनी समाज कर्मयोगी समाज है। शिक्षित होकर खुद को स्थापित करने का काम

समाज ने किया है। बुजुर्गों की ओर से देखे गए सपनों को आज की युवा पीढ़ी साकार कर रही है। आज हरियाणा ही नहीं, पूरे देश में सैनी समाज से युवा बड़े पदों पर आसीन हैं। उन्होंने कहा कि हरियाणा में नायब सिंह सैनी के नेतृत्व में सरकार बेहतरीन काम कर रही है। समाज को उन्हें पूर्ण समर्थन है।

कोटपूतली से बड़ी संख्या में सैनी समाज के प्रतिनिधियों ने लिया भाग

कोटपूतली से सैनी सभा संस्था अध्यक्ष रामसिंह सैनी के नेतृत्व में सचिव एड. योगेश सैनी, रोहिताश सैनी, पूर्व अध्यक्ष फूलचंद सैनी, मंडल अध्यक्ष अरुण सैनी, एड. पवन सैनी, रामजीलाल सैनी, अमरसिंह सैनी, सुभाष जमालपुरिया,पत्रकार बिल्लूराम सैनी, श्यामलाल सैनी, विजय सैनी, नेमीचंद हिंदू, शेरसिंह सैनी, दिनेश सैनी, प्रीतम सैनी समेत सैकड़ों की संख्या में सैनी समाज के लोग नारनौल पहुंचे।

झालावाड़ में कांग्रेस महिला प्रकोष्ठ की संगठनात्मक बैठक में हुआ मंथन



बढ़ता राजस्थान

झालावाड़ (नि.स.)। जिला कांग्रेस महिला प्रकोष्ठ की संगठनात्मक बैठक रविवार को कांग्रेस कार्यालय झालावाड़ में आयोजित की गई। बैठक में जिले की प्रभारी हिमानी नंदवाना मुख्य अतिथि के रूप में शामिल हुईं, जबकि अध्यक्षता जिला महिला कांग्रेस अध्यक्ष वर्षा शर्मा ने की। हिमानी नंदवाना ने कहा कि आगामी पंचायत व निकाय चुनावों में महिलाओं की सक्रिय भूमिका बेहद महत्वपूर्ण होगी। उन्होंने महिला कार्यकर्ताओं से अपील की कि वे अपने-अपने क्षेत्रों में अभी से ही चुनावी तैयारियां तेज करें और अधिक

से अधिक महिलाओं को संगठन से जोड़ने का अभियान चलाएं। उन्होंने कांग्रेस विचारधारा से जुड़े समर्पित कार्यकर्ताओं को आगे लाने पर भी जोर दिया। अध्यक्षता करते हुए वर्षा शर्मा ने बताया कि बैठक में आमजन से संपर्क बढ़ाने, संगठन को बूथ स्तर पर मजबूत करने तथा चुनावी रणनीति को प्रभावी बनाने पर विस्तृत चर्चा की गई। संगठन विस्तार के लिए उपस्थित महिलाओं से सुझाव भी आमंत्रित किए गए। बैठक में कांग्रेस जिलाध्यक्ष वीरेंद्र सिंह गुर्जर, विधायक सुरेश गुर्जर, नंदसिंह राठौड़, रामलाल चौहान सहित कई नेताओं ने विचार व्यक्त किए।

जेसीआई कोटा स्टार ने दो दिवसीय अधिवेशन ‘जलसा रिटर्न’ में हासिल किए कई सम्मान

बढ़ता राजस्थान

कोटा (विनोद गौड़)। जेसीआई इण्डिया जोन-5 द्वारा प्राइड रिजॉर्ट में आयोजित दो दिवसीय वार्षिक अधिवेशन ‘जलसा रिटर्न’ में जेसीआई कोटा स्टार ने उत्कृष्ट प्रदर्शन करते हुए कई महत्वपूर्ण पुरस्कार प्राप्त किए। कार्यक्रम में संस्था को चार नेशनल अवॉर्ड, 11 जोन अवॉर्ड तथा अन्य अनेक सम्मान प्रदान किए गए। संस्था के अध्यक्ष तनुज खंडेलवाल और चेयरपर्सन ऋतु खंडेलवाल ने बताया कि कोटा स्टार टीम को विभिन्न श्रेणियों में उल्लेखनीय उपलब्धियाँ हासिल हुईं। इनमें तनुज खंडेलवाल को गोल्ड प्रेसिडेंट अवॉर्ड, ऋतु खंडेलवाल को डायमंड लेडी जेसी अवॉर्ड,

मोहित जैन को आउटस्टैंडिंग जोन वाइस प्रेसिडेंट (रीजन सी) तथा विभूति जैन को एक्सीलेंस अचीवर अवॉर्ड से सम्मानित किया गया। पूर्व अध्यक्ष सीए मोहित जैन ने जानकारी दी कि आगामी कार्यकाल के लिए प्रेसीडेंट तनुज खंडेलवाल को कम्युनिटी डेवलपमेंट हेतु जोन डायरेक्टर तथा विभूति जैन को ग्रींटिंग डायरेक्टर नियुक्त किया गया है। संस्था अध्यक्ष तनुज खंडेलवाल ने कहा कि समाज सेवा, व्यवसायिक क्षेत्र में उत्कृष्ट कार्य, लाइफलाइन अवॉर्ड, जेसीआई वीक अवॉर्ड्स और कई अन्य पुरस्कार मिलना कोटा स्टार टीम की मेहनत, समर्पण और टीमवर्क का परिणाम है।

अग्रवाल महिला मंडल : पारंपरिक खेलों में महिलाओं ने दिखाया दम



बढ़ता राजस्थान

कोटा (विनोद गौड़)। अखिल भारतीय अग्रवाल महासभा महिला मंडल की ओर से नयापुरा जेके पवेलियन स्टेडियम में बचपन की यादों से जुड़े पारंपरिक एवं मनोरंजक खेलों की प्रतियोगिता आयोजित की गई। महिला मंडल की अध्यक्ष शालू अग्रवाल, महामंत्री ममता गोयल एवं सोनिया मित्तल ने बताया कि प्रतियोगिता में चम्मच दौड़, नींबू दौड़, म्यूजिकल राउंड, महिला म्यूजिकल चेयर, सतोलिया और क्रिकेट जैसे खेलों में प्रतिभागियों ने उत्साहपूर्वक भाग लिया। अलग-अलग खेलों के लिए टीमों का गठन किया गया, जिससे प्रतियोगिता और भी रोमांचक बनी। जूनियर नींबू दौड़ में मान्या

अग्रवाल प्रथम और जास्वी गुप्ता द्वितीय रही। सीनियर वर्ग नींबू दौड़ में हीया गुप्ता ने पहला स्थान तथा यथार्थ जैन ने दूसरा स्थान प्राप्त किया। महिला म्यूजिक राउंड में ममता गोयल प्रथम और पायल जैन द्वितीय रहीं। महिला म्यूजिकल चेयर में उषा अग्रवाल प्रथम तथा कमला अग्रवाल द्वितीय रहीं, जबकि पुरुष वर्ग म्यूजिकल चेयर में उग्रेंद्र राय जैन ने पहला और अनिल अग्रवाल ने दूसरा स्थान हासिल किया। सभी विजेताओं को पुरस्कार प्रदान किए गए। कार्यक्रम में शिखा गुप्ता, पूनम जैन, डॉ. निशु गोयल, प्रतिमा गोयल, विमला बंसल, इंद्रा गुप्ता, राधा अग्रवाल सहित महिला मंडल की अनेक सदस्य उपस्थित रहीं।

हजारों युवाओं ने तिरंगा थामकर दिया ‘एक भारत-श्रेष्ठ भारत’ का संदेश

बढ़ता राजस्थान

भवानीमंडी, (अब्दुल सलीम मंसूरी)। भारत के लौह पुरुष सरदार वल्लभभाई पटेल की 150वीं जयंती के उपलक्ष्य में भवानी मंडल में ‘सरदार/150 यूनिटी मार्च पदयात्रा’ का भव्य आयोजन किया गया। युवा कार्यक्रम एवं खेल मंत्रालय, भारत सरकार के तत्वावधान में मेरा युवा भारत (झालावाड़) द्वारा आयोजित इस कार्यक्रम में सैकड़ों युवाओं ने हाथों में तिरंगा थामकर ‘एक भारत-श्रेष्ठ भारत’ का संदेश दिया। पदयात्रा का आयोजन पीएम श्री सेट आनंदीलाल पोद्दार राजकीय उच्च माध्यमिक विद्यालय से मेल मैदान तक हुआ। कार्यक्रम की शुरुआत अतिथियों द्वारा सरदार पटेल एवं भारत माता के चित्र पर माल्यार्पण से की गई। स्वागत उद्बोधन में अतिरिक्त जिला शिक्षा अधिकारी पवन कुमार पाटीदार ने सरदार पटेल के विराट व्यक्तित्व का वर्णन करते हुए

उनके राष्ट्र निर्माण में योगदान को रेखांकित किया। पदयात्रा के मुख्य अतिथि जिलाध्यक्ष एवं कार्यक्रम संयोजक हर्षवर्धन शर्मा ने युवाओं से सरदार पटेल के आदर्शों पर चलने का आह्वान किया तथा उन्हें सरदार पटेल के राष्ट्र निर्माण में दिए गए अमूल्य योगदान से अवगत कराया। विशिष्ट अतिथि के रूप में उपखंड अधिकारी भवानीमंडी श्रद्धा गोमे उपस्थित रहीं। उन्होंने युवाओं को नशामुक्ति की शपथ दिलाई तथा सरदार पटेल के एकता एवं अखंडता के आदर्शों को जीवन में अपनाने के लिए प्रेरित किया। साथ ही उनके जीवन से सीखने की अनेक प्रेरणाओं के साथ ग्रहण करने के लिए सभी को प्रेरित किया। जिला युवा अधिकारी, मेरा युवा भारत झालावाड़ ने इस अभियान के बारे में बताया कि पदयात्रा के अलावा इस अभियान के तहत मेरा युवा भारत पोर्टल पर विभिन्न प्रतियोगिताओं का आयोजन किया जा रहा है।

बढ़ता कोटा

झालावाड़ / अंता / बारों / रावतभाटा / भवानीमण्डी
केशोराय पाटन / कपासन / रामगंजमण्डी

धड़ल्ले से खनिज चेकिंग की काटी जा रही हैं रशीदें


रॉयल्टी सेल टैक्स के नाम पर पत्थर गिट्टी व एमसैंड के वाहनों से हजारों रुपए की सादा पर्चियों पर हो रही है चौथ वसूली

बढ़ता राजस्थान

रामगंजमंडी(मुकेश गोस्वामी)। कोटा जिले के इटावा क्षेत्र के खातौली कस्बे की पार्वती नदी किनारे करीब 6 -7 महीने से रॉयल्टी सूचना बोर्ड के अनुसार चेक पोस्ट रॉयल्टी संग्रहण ठेका खनिज मैशनरी स्टोन व सैंडस्टोन का बोर्ड एवं रोड पर बेरीकेटिंग लगाकर आधा दर्जन लोगों द्वारा धड़ले से खनिज चेकिंग की रशीदे काटी जा रही है। मध्यप्रदेश से आने वाले ऑनलाइन रॉयल्टी सुधा पत्थरों से भरे हुए ट्रैक्टरों को रुकवा कर रजिस्टर में एन્ટ्री की बात भी सामने आई है वहीं एमसैंड से भरे डंपर से रॉयल्टी के नाम से 2000 रूपय लिए और और डंपर चालकों केवल सदा रसीद देकर रवाना कर दिया और खनिज ले जाने वाले वाहनों के ड्राइवर से कहते हैं की मीट्रिंग की गारंटी हमारी और कोई दूसरा विभाग पकड़े तो हमारी कोई जिम्मेदारी नहीं। ऐसे मामले में खनिज लाने वाले वाहन चालकों के साथ धोखाधड़ी जैसी बात सामने आने के बाद इटावा एसडीएम हेमन्त घनघोर ने मौके पर जाकर रजिस्टर एवं रॉयल्टी बुक को चेक



किया और नाका पर रहने वाले लोगों से पूछताछ की तो उन्होंने बताया कि हम तो



केवल खनिज लाने वाले वाहनों के नंबर नोट करते हैं हम किसी से पैसे नहीं लेते हैं। गौरतलब है वाहन चालकों की माने तो चेक पोस्ट नाके पर लाल कलर की सादा रसीद दी जाती है जिसमें खनिज का वजन एवं

वहान नंबर ड्राइवर का नाम और मोबाइल नंबर समय आदि लिखकर दिया जाता है और बदले में किसी से 1000 रुपए तो किसी से 2000 रुपए लिए जाते हैं।

वही मध्य प्रदेश से राजस्थान से पत्थर धवन करने वाले ट्रैक्टर मालिकों की माने तो उन्होंने बताया कि मध्यप्रदेश के श्योपुर जिले से हम पत्थर खदानों से ट्रैक्टर ट्रॉली की ऑनलाइन रॉयल्टी कटती है जिसे पूरे भारत में कहीं भी ऑनलाइन देखा जा सकता है परंतु यह खातौली का एक ऐसा रॉयल्टी चेकपोस्ट नाका है जिसकी रॉयल्टी किसी भी साइट पर दिखाई नहीं देती है और माइनिंग विभाग के अलावा किसी अन्य विभाग द्वारा हमारे वाहनों को पकड़ने की कोई गारंटी भी नहीं लेते हैं। जबरन वाहनों को खड़ा करवरकर कच्ची पर्ची काट देते हैं और 500,,1000 व डंपरो से 2000 रुपए तक लेते हैं।

ऐसे में सवाल यही उठता है कि कच्ची पर्चियों पर खनिज वाहन चालकों से चौथ वसूली करने वालो के खिलाफ अब तक कोई जागने को तैयार क्यों नहीं

है या फिर कुछ और ही गड़बड़ झाला चल रहा है? जब इस मामले में हमारे द्वारा जिला खनिज विभाग के अधिकारियों से संपर्क किया तो उन्होंने फोन ही नहीं उठाया।

इनका कहना

खातौली रॉयल्टी चेकपोस्ट नाके पर गया था परंतु चेक पोस्टनाके के कर्मचारियों ने बताया कि हम केवल खनिज वाहनों के नंबर रजिस्टर में नोट करते हैं हम किसी को कच्ची पर्चियां देकर पैसे नहीं लेते हैं।

इटावा उपखंड अधिकारी हेमन्त घनघोर पेड और अनपेड रवनी की जांच की जाती है ताकि बिना रॉयल्टी के खनिज वाहनों की चेकिंग की जा सके यदि बिना रॉयल्टी के कोई खनिज वाहन आता है तो ओरिजिनल रॉयल्टी दी जाती है सादा पर्ची पर हमारी कोई मोहर या नाम तो नहीं लिखा है हम कैसे माने की यह राशिद हमने दी है।

तहसील अंता,मांगरोल, दीगोद,पीपल्दा, रॉयल्टी चेकपोस्ट नाका ठेकेदार।

हत्या के मामले में फरार चल रहे आरोपी इंसाफ और रेहान रंगीला गिरफ्तार

बढ़ता राजस्थान

कोटा (विनोद गौड़)। थाना उद्योग नगर पुलिस ने हत्या के मामले में फरार चल रहे ईनामी इंसाफ और रेहान रंगीला को गिरफ्तार कर लिया।

जिला पुलिस अधीक्षक तेजस्वनी गौतम आईपीएस ने बताया कि 06 नवम्बर 2025 को न्यू मोटर मार्केट क्षेत्र में आरोपी इंसाफ और उसके साले रेहान ने धारदार हथियारों व देशी कट्टे से हमला कर आसिफ खान उर्फ कालिया को गंभीर रूप से घायल कर दिया था। इलाज के दौरान 08 नवम्बर को उसकी मृत्यु हो गई। घटना के बाद दोनों आरोपी फरार हो गए थे। उनकी गिरफ्तारी हेतु 5000-5000 रुपये का इनाम घोषित किया गया था।

अतिरिक्त पुलिस अधीक्षक दिलीप सैनी और वृत्ताधिकारी पंचम रूद्रप्रकाश शर्मा के सुपरविजन में थानाधिकारी जितेन्द्र सिंह पुनि के नेतृत्व में विशेष टीम गठित कर आरोपियों की तलाश



शुरू की गई। टीम ने घटनास्थल व आसपास के क्षेत्रों के लगभग 500 से अधिक सीसीटीवी फुटेज खंगाले तथा मुखबिर सूचना के आधार पर 16 नवम्बर को रमण वाटिका के पास मुख्य नहर क्षेत्र से दोनों आरोपियों को दबोच लिया। गिरफ्तारी में कानि. वेदवीर

की मुख्य भूमिका रही। प्रारंभिक सब्बी मंडी में थोक-फुटकर फल विक्री को लेकर मृतक आसिफ खान से विवाद और रंजिश चल रही थी। इसी कारण दोनों ने अपने साथियों के साथ मिलकर वारदात को अंजाम दिया।

खेल गतिविधियों के लिए नया रेलवे कॉम्प्लेक्स तैयार

बढ़ता राजस्थान

कोटा (विनोद गौड़)। कोटा मंडल में रेलवे अधिकारियों, कर्मचारियों एवं उनके परिजनों के लिए अत्याधुनिक रेलवे इंस्टीट्यूट एवं सामुदायिक भवन परिसर का निर्माण कार्य तेजी से प्रगति पर है। यह बहुउद्देश्यीय परिसर टीए कैप के पास रेलवे अस्पताल के पीछे लगभग 2600 वर्गमीटर क्षेत्र में विकसित किया जा रहा है। परियोजना की अनुमानित लागत 14.92 करोड़ रुपए है तथा इसे सुरक्षित, आधुनिक एवं भविष्य की आवश्यकताओं के अनुरूप तैयार किया जा रहा है। वरिष्ठ मंडल वाणिज्य प्रबंधक सौरभ जैन ने बताया कि परियोजना को चरणबद्ध तरीके से निर्धारित



प्रक्रियाओं के अनुसार क्रियान्वित किया जा रहा है। निर्माण कार्य को 31 जनवरी 2026 तक पूरा करने का लक्ष्य रखा गया है। परिसर में लगभग 900 वर्गमीटर क्षेत्रफल का राष्ट्रीय मानकों के अनुरूप अत्याधुनिक

बैडमिंटन हॉल विकसित किया जा रहा है, जिसकी कंचाई 9 मीटर होगी तथा लकड़ी की उच्च गुणवत्ता वाली फ्लोरिंग लगाई जा रही है। सामुदायिक भवन में सांस्कृतिक, सामाजिक और पारिवारिक

कार्यक्रमों के लिए पर्याप्त स्थान व मंच का निर्माण किया जा रहा है। यह परियोजना रेलवे कर्मियों व उनके परिवारों को एक ही स्थान पर ऐतिहासिक प्रयासों को अविस्मरणीय बनाया। शहर जिला कांग्रेस अध्यक्ष राकेश जैन ने सरदार पटेल को भारत की एकता का प्रतीक बताया।

कोटावासियों ने उत्साहपूर्वक लिया पदयात्रा में हिस्सा

पूर्व उपप्रधानमंत्री लौह पुरुष सरदार वल्लभभाई पटेल की 150वीं जयंती पर कोटा में निकला यूनिटी मार्च

बढ़ता राजस्थान

कोटा (विनोद गौड़)। लौह पुरुष सरदार वल्लभभाई पटेल की 150वीं जयंती के अवसर पर रविवार सुबह शहीद स्मारक से भव्य पदयात्रा (यूनिटी मार्च) निकाला गया। तिरंगा हाथों में लिए बड़ी संख्या में कोटावासियों ने उत्साहपूर्वक पदयात्रा में हिस्सा लिया। मार्च में युवा, छात्र-छात्राएं, खिलाड़ी, सरकारी अधिकारी-कर्मचारी, जनप्रतिनिधि तथा बड़ी संख्या में आमजन शामिल हुए। कच्छी घोड़ी कलाकारों की प्रस्तुतियां मार्च का मुख्य आकर्षण रहीं, वहीं छात्र-छात्राओं द्वारा नुक्कड़ नाटक और सांस्कृतिक कार्यक्रम प्रस्तुत किए गए।

कार्यक्रम में कोटा दक्षिण विधायक संदीप शर्मा ने कहा कि सरदार पटेल ने देश की विभिन्न रियासतों का एकीकरण कर



भारत को मजबूत और अखंड राष्ट्र के रूप में स्थापित किया। उन्होंने कहा कि 150वीं



जयंती पर राष्ट्र निर्माण को और सशक्त



करने का संकल्प लिया जाना चाहिए। लाडपुरा विधायक कल्पना देवी ने बताया कि रियासतों के एकीकरण के समय कोटा महाराज ने राजकोष खोलकर महत्वपूर्ण योगदान दिया। उन्होंने सरदार पटेल के ऐतिहासिक प्रयासों को अविस्मरणीय बताया। शहर जिला कांग्रेस अध्यक्ष राकेश जैन ने सरदार पटेल को भारत की एकता का प्रतीक बताया।

पदयात्रा शुरू होने से पूर्व सभी अतिथियों—शर्मा, कल्पना देवी, जैन, एडीएम सीलिंग कृष्णा शुक्ला, नगर निगम आयुक्त ओमप्रकाश मेहरा तथा संयोजक राकेश मिश्रा सहित सभी गणमान्य लोगों ने शहीद स्मारक पर पुष्प अर्पित कर शहीदों को नमन किया और सरदार पटेल की प्रतिमा पर श्रद्धासुमन अर्पित किए।

द लर्निंग ट्री प्री स्कूल में आयोजित फन-ओ-फेयर में बच्चों ने किया धमाल

शालिनी मित्तल व सपना डींगिया ने किया कार्यक्रम का शुभारंभ



बढ़ता राजस्थान

भरतपुर (घनश्याम अवस्थी)। जवाहर नगर स्थित द लर्निंग ट्री प्री स्कूल में बाल दिवस के अवसर पर फन-ओ-फेयर 2025 का रंगारंग आयोजन किया गया। कार्यक्रम का शुभारम्भ मुख्य अतिथि श्रीमती शालिनी मित्तल व श्रीमती सपना डींगिया जिलाध्यक्ष एवं जिला महामंत्री, जिला अग्रवाल महासभा भरतपुर ने फीता काटकर किया। उन्होंने बच्चों के साथ बातचीत की और उनकी रचनात्मक गतिविधियों की सराहना की। उन्होंने कहा कि इस आयोजन की विशेषता ये है कि इसे आयोजित करने वाले बच्चे प्ले क्लास से यू.के.जी. तक के विद्यार्थी हैं। मेले में बच्चों द्वारा लगाये गये गेम स्टॉल और फूड स्टॉल मुख्य आकर्षण रहे। छोटे-छोटे बच्चों ने अपने-अपने अभिभावकों के साथ मिलकर स्टॉल सजाये और आने वाले मेहमानों से आत्माविश्वास के साथ संवाद किया। बच्चों के लिये बनाये गये फ्री गेम जोन, डी.जे. एण्ड डांस कॉर्नर और फोटो बुथ ने सभी का मन मोह लिया। कार्यक्रम में शामिल होने वाले माता-पिता, परिजन और मेहमानों ने बच्चों के उत्साह की खुलकर प्रशंसा की। मेले में आये बच्चों ने विभिन्न खेलों और गतिविधियों का भरपूर आनन्द लिया तथा फूड स्टॉल पर परोसे गये स्वादिष्ट व्यंजनों का मजा भी लिया। कार्यक्रम के अन्त में विद्यालय की निदेशिका श्रीमती हर्षिता गोयल ने सभी अभिभावकों व स्टॉल लगाने वाले बच्चों को धन्यवाद किया और कहा कि ऐसे आयोजन बच्चों में नेतृत्व क्षमता, आत्मविश्वास और सामाजिक सहभागिता को बढ़ावा देते हैं।

शहर के राधा-बिहारी और सुनार गली बाबा भैरवनाथ के मंदिर पर अन्नकूट का आयोजन

सैकड़ों लोगों ने पाई पंगत प्रसादी,बाबा भैरोनाथ और ठाकुरजी को लगाया भोग



बढ़ता राजस्थान

बाड़ी (राजू शर्मा)। शहर में दीपावली की पड़वा से शुरू हुआ अन्नकूट महोत्सवों का दौर लगातार जारी है। रविवार को शहर के राधा बिहारी मंदिर और सुनार गली के भैरव बाबा मंदिर पर अन्नकूट का आयोजन किया गया। जिसमें सैकड़ों की संख्या में लोगों ने प्रसादी पाई। सुनार गली स्थित बाबा भैरवनाथ मंदिर के भगत पुजारी सुगीव गिरि ने बताया की हर वर्ष मंदिर के श्रद्धालुओं और गली के लोगों के सहयोग से बाबा भैरवनाथ पर अन्नकूट का आयोजन किया जाता है। जिसमें कढ़ी,चावल,बाजरे के साथ सभी सब्जियों का मिक्स सब्जी तैयार की जाती है। बाबा भैरवनाथ के साथ लक्ष्मण,जती जी,हनुमान जी,माता रानी और भोले बाबा को प्रसाद लगाया गया। इसके बाद सभी लोगों को अन्नकूट का प्रसाद वितरित किया गया है। इस आयोजन में आकाश बंसल,विशाल सोनी,कामेश सोनी, पवन पोद्दार,भोले मंगल,पार्श्व शैलेंद्र सोनी के साथ मंदिर से जुड़े तमाम लोगों का सहयोग रहा है।

वहीं शहर के गांधी पाड़ा स्थित राधा बिहारी मंदिर पर भी अन्नकूट महोत्सव का आयोजन किया गया। जिसमें अन्नकूट की प्रसादी मंदिर के ठाकुर जी और राधा रानी को अर्पित करने के बाद सभी श्रद्धालुओं को पंगत प्रसादी दी गई। इस आयोजन में मंदिर के पुजारी शिवशंकर दिशर्रा, ऋषभ शर्मा सहित तमाम लोगों का सहयोग रहा।

धौलपुर जिला बृज क्षेत्र से जुड़ा होने के चलते भगवान कृष्ण से जुड़े सभी आयोजन जिले में धूमधाम से और हर्षउल्लास से मनाए जाते हैं। बृज में प्रिय अन्नकूट का यह कार्यक्रम बसंत पंचमी तक चलेगा। जिसमे शहर और आसपास के ग्रामीण क्षेत्र में विभिन्न मंदिरों,संत आश्रमों और बाग बगीचों में यह आयोजन सामूहिक रूप से लोगों के सहयोग से किये जायेंगे।

मोर्निंग वॉक पर निकला युवक, ट्रेन से कटकर मौत

रेलवे ट्रैक क्रॉस करते समय चपेट में आया, 15 दिन पहले ही हुई थी शादी

बढ़ता राजस्थान

धौलपुर (राजू शर्मा)। धौलपुर शहर के पीजी कॉलेज के पास एक ट्रेन हादसे में युवक की मौके पर ही मौत हो गई। युवक रविवार अलसुहह मॉर्निंग वॉक पर निकला था और घटना के समय रेलवे ट्रैक क्रॉस कर रहा था। 15 दिन पहले ही युवक की शादी हुई थी। मृतक की पहचान बजरिया ग्रांडील निवासी अनुराग राणा (30) पुत्र सुरेंद्र राणा के रूप में हुई है। परिजनों ने बताया कि अनुराग शाम के समय घूमने के लिए निकला था। इसी दौरान वह रेलवे ट्रैक के पास पहुंच गया और अचानक गुजर रही ट्रेन की चपेट में आ गया। हादसा इतना भीषण था कि बचने की कोई संभावना नहीं रही। अनुराग की शादी 1 नवंबर को हुई थी। नवविवाहित बेटे की मौत की खबर से परिवार में शोक का माहौल है। सूचना मिलते ही स्टेशन क्षेत्र की पुलिस मौके पर पहुंची और आवश्यक कार्रवाई करते हुए शव को पोस्टमॉर्टम के लिए जिला अस्पताल भिजवाया। पुलिस हादसे के वास्तविक कारणों की जांच कर रही है। जोआरपी चौकी प्रभारी केपी सिंह ने बताया कि युवक रविवार सुबह करीब 5 बजे को घर से टहलने के लिए निकला था, इसी दौरान वह चलती ट्रेन की चपेट में आ गया। प्रथम दृष्टया जांच में सामने आया है कि रेलवे की पटरी दलदले समय युवक का पैर पटरी में फंस गया होगा। बाहर निकलने के प्रयास में उसका पैर तो पटरी से निकल गया, लेकिन उसी दौरान चलती ट्रेन से उसका सिर टकरा गया, जिससे उसकी मौके पर ही मौत हो गई।



बढ़ता धौलपुर/भरतपुर/डींग

थार की डिमांड करता था भाजपा युवा मोर्चा का नेता

पत्नी की सद्विध परिस्थितियों में मौत, पिता का आरोप- दामाद ने बेटी को मार डाला

बढ़ता राजस्थान

भरतपुर (घनश्याम अवस्थी)। भरतपुर में भाजपा युवा मोर्चा के नेता की पत्नी की सद्विध परिस्थितियों में मौत हो गई। महिला के पिता ने दामाद और ससुराल वालों के खिलाफ हत्या का मुकदमा दर्ज करवाया है। उन्होंने आरोप लगाया कि पीहर पक्ष को बताए बिना अंतिम संस्कार किया जा रहा था। दामाद आकाश शादी के बाद से ही बेटी से दहेज में थार एसयूवी लाकर देने की मांग करता था। आकाश और उसके परिजनों ने बेटी की हत्या कर दी। उसके शरीर पर चोट और गले पर नीले निशान थे। सबूत मिटाने के लिए ये लोग हमें बताए बिना अंतिम संस्कार करना चाहते थे। जैसे ही मुझे इसके बारे में पता चला तो पुलिस कंट्रोल रूम में सूचना दी। मौके पर पहुंची पुलिस ने अंतिम संस्कार रुकवाया और शव को कब्जे में ले लिया। रविवार को पुलिस ने शव का पोस्टमॉर्टम करवाकर पीहर पक्ष को सौंप दिया। मामला बयाना थाना इलाके के पिदावली गांव का है।

पुलिस ने रुकवाया अंतिम संस्कार, शव कब्जे में लिया

सेवर थाना के एसएचओ सतीश चंद ने बताया- शनिवार शाम 5 बजे कंट्रोल रूम



दहेज में थार की डिमांड करता था दामाद (कलर बोक्स)

महिला के पिता ओमप्रकाश निवासी लुहासा गांव थाना नदबई (भरतपुर) ने रिपोर्ट में बताया- बेटी प्रियंका की शादी आकाश के साथ 24 नवंबर 2018 को हुई थी। शादी में मैंने करीब 20 लाख रुपए खर्च किए थे। अपनी क्षमता के अनुसार घर का सामान और करीब 4 लाख भी कैश दिए थे। शादी के बाद से ही आकाश के परिजन प्रियंका को परेशान करते थे। पति आकाश बार-बार दहेज में थार लाकर देने की मांग करता था। प्रियंका ने इस बारे में कई बार हमें बताया था। हम कई बार उसके ससुराल वालों को समझाने गए थे। उन्होंने बताया- इन दिनों आकाश और प्रियंका भरतपुर शहर में सेवर थाना स्थित गणेश कॉलोनी में रह रहे थे। गणेश कॉलोनी के मकान पर आकाश ने प्रियंका की हत्या की और शव को पिदावली ले गया। वहां उसके परिवार के लोग प्रियंका के शव का अंतिम संस्कार करना चाहते थे।

को सूचना मिली थी कि बीजेपी युवा मोर्चा के नेता आकाश फैंजदार (35) निवासी पिदावली गांव की पत्नी प्रियंका (33) की सद्विध परिस्थितियों में मौत हो गई है। पीहर

पक्ष को सूचना दिए बिना अंतिम संस्कार किया जा रहा है। इस पर बयाना थाना पुलिस टीम मौके पर पहुंची और अंतिम संस्कार रुकवाया। पुलिस ने शव को कब्जे

गांव सालाबाद में धार्मिक समारोह में पहुंचे राज्यमंत्री

जवाहर सिंह बेढम, ढोल नगाड़ों से हुआ अभूतपूर्व स्वागत

गृह राज्यमंत्री जवाहर सिंह बेढम ने कहा ‘धार्मिक उत्सव हमारी संस्कृति की धड़कन’

बढ़ता राजस्थान

भरतपुर (घनश्याम अवस्थी)। बयाना उपखण्ड के गांव सालाबाद में रविवार को उस समय उत्सव जैसा माहौल देखने को मिला, जब गृह राज्यमंत्री जवाहर सिंह बेढम गांव पहुंचे। उनके आगमन पर ग्रामीणों ने ढोल-नगाड़ों की थाप पर पारंपरिक अंदाज में जोरदार स्वागत किया। खास बात यह रही कि भारतीय किसान यूनियन अंबावता के राष्ट्रीय महासचिव सुरेंद्र सिंह कंसाना की ओर से आयोजित धार्मिक कार्यक्रम में मंत्री बेढम को आमद में कार्यक्रम का सम्मान और बढ़ गया। ग्रामीणों ने राज्यमंत्री का स्वागत



51 किलो की विशाल फूलमाला, साफ और चांदी का मुकुट पहनाकर किया। समारोह स्थल पर मौजूद जनसमूह ने तालियों की गड़गड़ाहट से उनका अभिनंदन किया। इस दौरान गांव में अलग-अलग समुदाय और पंचायत क्षेत्रों से आए लोगों की बड़ी संख्या

उमड़ पड़ी। कार्यक्रम में बयाना औद्योगिक विकास समिति के अध्यक्ष दिनेश सिंह सूपा, किसान मोर्चा के पूर्व जिलाध्यक्ष धर्मसिंह चौधरी, सहित क्षेत्र के कई उच्चमति राज जनप्रतिनिधि, सामाजिक कार्यकर्ता और गणमान्य नागरिक भी उपस्थित

कर्मों से कोई बच नहीं सकता, आत्मा को शुद्ध कर ही जीवन सार्थक होता है - पद्माचार्य विनीत सागर

डींग में जैन समाज द्वारा निकाली गई भव्य रथ यात्रा, पिछिका परिवर्तन के साथ हुआ चातुर्मास महोत्सव का निष्ठापन

बढ़ता राजस्थान

डींग (नि.स.)। जैन समाज डींग द्वारा पद्माचार्य विनीत सागर महाराज संसंध के साहित्य में आयोजित तीन दिवसीय चातुर्मास निष्ठापन कार्यक्रमों के तीसरे दिन रविवार को आध्यात्मिकता, भक्ति और अनुशासन का अद्भुत संगम देखने को मिला। प्रातः 7 बजे श्री पार्श्वनाथ दिगंबर जैन मंदिर में सामूहिक श्रीजी अभिषेक, शांतिधारा और नित्य पूजन के बाद बौंद-बाजों के साथ शहर के प्रमुख मार्गों पर होकर भव्य रथयात्रा निकाली गई। आकर्षक रूप से सजाए गए रथ पर भगवान जिनेंद्र देव की वर्दनिय प्रतिमा विराजमान थी। बड़ी संख्या में महिलाएँ एक समान परिधान में दौलत राम एंड पाटी के भजनों पर भक्ति भाव से नृत्य करते हुए चल रही थीं, जबकि युवा जैन धर्म की जय और जियो और जीने दो के नारों से वातावरण को धर्ममय बना रहे थे। जैनधर्मावलंबियों ने रास्ते में जगह जगह भगवान जिनेंद्र देव की



आरती उतारी। रथयात्रा के बाद पद्माचार्य विनीत सागर महाराज का पाद प्रक्षालन, शास्त्र भेंट और पिच्छिका परिवर्तन कार्यक्रम संपन्न हुआ। जिसमें डींग के अलावा कामा, गोवर्धन, कुम्हेर, जुरसरा, सीकरी, जन्थर, कोसी, फिरोजपुर और दिल्ली से आए समाजजनों ने उत्साहपूर्वक भाग लिया। इस अवसर पर प्रवचन करते हुए पद्माचार्य विनीत सागर महाराज ने कहा कि जीवन में मनुष्य चाहे कितने भी उपाय कर ले, परन्तु अपने कर्मों के फल से कोई नहीं

बच सकता। उन्होंने कहा कि शुभ कर्मों का परिणाम सुख रूप में और अशुभ कर्मों का फल क्लेश और पीड़ा स्वरूप प्रकट होता है। इसलिए कर्म की शुद्धता ही आत्मा की उन्नति का मार्ग है। महाराजश्री ने समझाते हुए कहा कि कर्म केवल बाहरी कार्य नहीं होते, बल्कि मन, वचन और काया से उत्पन्न प्रत्येक विचार और व्यवहार भी कर्म का निर्माण करते हैं। यदि मनुष्य अपने विचारों को पवित्र, वचनों को मधुर और कर्मों को सार्त्त्विक बनाता है तो वह स्वयं अपने लिए उज्ज्वल

भविष्य का मार्ग प्रशस्त करता है। उन्होंने यह भी कहा कि शांतिधारा और शांति विधान केवल धार्मिक अनुष्ठान नहीं, बल्कि आत्मा को स्थिरता, शांति और पवित्रता देने वाले आंतरिक साधन हैं। कार्यक्रम में अध्यक्ष गोपाल प्रसाद जैन, महामंत्री वीरेंद्र जैन, सुशील कुमार जैन, संयोजक योगेश जैन , लक्ष्मी राम जैन धर्मेन्द्र जैन पदम जैन अशोक जैन ,नीरज जैन, अनिल जैन सुनील जैन, गर्व जैन ,उमा जैन, नेहा जैन सहित बड़ी संख्या में जैन समाजजन उपस्थित रहे।

केवलादेव राष्ट्रीय उद्यान में प्रवासी पक्षियों का शानदार नजारा

वाइल्ड लाइफ फोटोग्राफर दीपक मुदगल की मेहनत से कैद हुये दुर्लभ फोटो

बढ़ता राजस्थान

भरतपुर (घनश्याम अवस्थी)। सर्दियों की शुरुआत होते ही भारत के प्रसिद्ध पक्षी अभयारण्य केवलादेव राष्ट्रीय उद्यान फिर से प्रवासी पक्षियों के स्वागत के लिए तैयार है। स्थानीय वाइल्डलाइफ फोटोग्राफर दीपक मुदगल ने अपनी अथक कोशिशों से एक ऐसी तस्वीर कैद की है, जो प्रकृति प्रेमियों के दिलों को छू लेगी। धुंधले सवरे में उड़ते हजारों पक्षियों का यह नजारा न केवल पर्यावरण की सुंदरता को दर्शाता है, बल्कि जलवायु परिवर्तन के दौर में प्रवासी पक्षियों के संरक्षण की आवश्यकता पर भी जोर देता है। फोटो में मुख्य आकर्षण पिटेल, शोबलर, बार-हेडेड गूज, कॉमन टील, ब्राह्मणी बतख, बैडर्स, कोडक और ग्रेलेग गूज के विशाल झुंड हैं, जो आकाश में एक साथ उड़ते हुए दिखाई दे रहे



हैं। पृष्ठभूमि में सूखे पेड़ और जल-भराव वाले मैदान इस दृश्य को और भी जीवंत बनाते हैं। इसके अलावा, फोटो में अन्य छोटे-छोटे समूह भी नजर आते हैं। ये पक्षी मुख्य रूप से साइबेरिया, मंगोलिया और मध्य एशिया के

ठंडे इलाकों से हजारों किलोमीटर की यात्रा करके यहां पहुंचे हैं। केवलादेव पार्क, जो की विश्व धरोहर स्थल भी है, इन प्रवासियों के लिए एक सुरक्षित पड़ाव प्रदान करता है, जहां वे नवंबर से मार्च तक रहते हैं।

शहर के बाजार में पुलिस का पैदल गश्त

में पुलिस का पैदल गश्त

बाड़ी । शहर के बाजार में अतिक्रमण और जाम की समस्या से नागरिक परेशान है और परेशान नागरिक कई बार उपखंड प्रशासन एवं पुलिस की सीएलजी बैठकों में उक्त समस्या को अधिकारियों को अवगत करा चुके हैं। ऐसे में कोतवाली थाने में नवीन सीआई देवेंद्र शर्मा ने पदभार ग्रहण करने के बाद रविवार को शहर के बाजार में पैदल गश्त किया। उन्होंने ठेल-ढकेल वालों के साथ दुकानदारों से समझाया कि वे अपनी दुकानों के बाहर अतिक्रमण नहीं करें। जिससे नागरिकों के साथ वाहन चालकों को परेशानी हो और आपातकालीन परिस्थिति में एम्बुलेंस और फायर गाड़ी के साथ पुलिस वाहन गंतव्य तक पहुंच सके। कोतवाली थाना अधिकारी देवेंद्र शर्मा ने बताया कि शहर के सीताराम बाजार चौराहा के साथ कुछ स्थान ऐसे हैं जहां अतिक्रमण सबसे अधिक है। दुपहिया वाहनों के साथ चार पहियों से समझाया कि वे अधिकारियों के निर्देश पर शहर के बाजार में किला गेट से घंटाघर, सराफा बाजार,लोहार बाजार होते हुए सीताराम बाजार और अस्पताल तक पैदल गश्त किया है।

निर्मती घोषणा-पत्र ग्रामीण भारत का आईपीओ है- सुनील गुप्ता



बढ़ता राजस्थान

भरतपुर (घनश्याम अवस्थी)। मंजरी फंडेशन द्वारा आयोजित दो दिवसीय राष्ट्रीय सम्मेलन उद्यमिता से भविष्य गढ़ती महिलाएँ का समापन निर्मती संकल्प-पत्र के विमोचन के साथ हुआ, जो महिला उद्यमिता को नीतिगत, वित्तीय एवं तकनीकी सहयोग प्रदान करने का राष्ट्रीय आह्वान करता है। जॉनसन एंड जॉनसन विजन और एबॉट का पूर्व सीएफओ, सुनील गुप्ता ने कहा कि आज यहाँ एक निवेशक के रूप में नहीं बल्कि एक बेटे, भाई और पिता के रूप में खड़ा हूँ, जो ग्रामीण भारत की माँ-बहनों को वैश्विक बाजार का सीईओ बनते देखना चाहता है। विश्व बैंक के ग्रामीण विकास वरिष्ठ विशेषज्ञ शामिक सुंदर दास ने कहा कि महिला उद्यमिता आर्थिक सशक्तिकरण से आगे बढ़कर ग्रामीण समाज के पुनर्निर्माण की आधारशिला है, क्योंकि एक मजबूत स्वयं सहायता

समूह परिवार को आय दोगुनी करने के साथ पूरे गांव की निर्णय-प्रक्रिया बदल देता है। उन्होंने बताया कि निर्मती जैसी पहलें एनआरएलएम एवं मनरेगा के साथ मिलकर एक अगर डॉलर से अधिक निवेश को सिद्ध दिशा दे सकती हैं, तथा विश्व बैंक अगले तीन वर्षों में 1,000 महिला-नेतृत्व वाले उद्यमों को तकनीकी, वित्तीय व डिजिटल मार्केटिंग सहायता प्रदान करने के लिए प्रतिबद्ध है, क्योंकि यह संकल्प-पत्र मजद दस्तावेज नहीं बल्कि ग्रामीण भारत की नई अर्थव्यवस्था का ब्लूप्रिंट है। कार्यक्रम में राजस्थान सहित विभिन्न राज्यों की 450 स्वयं सहायता समूह सदस्य महिलाएँ, सरकारी अधिकारी, कृषि-खाद्य प्रसंस्करण-डिजिटल मार्केटिंग विशेषज्ञ, बैंक, सीएसआर इकाइयाँ, एनसीओ एवं सामुदायिक संगठन शामिल हुए, जिन्होंने समावेशी ग्रामीण विकास हेतु अंतर-क्षेत्रीय अनुभव एवं नीतियाँ साझा कीं।

धौलपुर में रोड एक्सीडेंट में युवक की मौत

यूपी से लौटा था घर, अज्ञात वाहन चालक टक्कर मारकर फारार

बढ़ता राजस्थान

धौलपुर (राजू शर्मा)। धौलपुर के कोतवाली थाना क्षेत्र में शनिवार रात सड़क हादसे में युवक की मौत हो गई। सागर पाड़ा मोहल्ले के पास एक अज्ञात वाहन ने युवक को जोरदार टक्कर मार दी। मृतक की पहचान महात्मा नंद की बगीची निवासी सत्य कपूर (22) पुत्र रामदीन निषाद के रूप में हुई है। परिजनों के अनुसार सत्य कपूर उत्तर प्रदेश में मजदूरी करता था और हाल ही में घर लौटा था। शनिवार शाम वह किसी काम से सागर पाड़ा की ओर गया था। उसी दौरान तेज रफ्तार अज्ञात वाहन ने उसे टक्कर मार दी। हादसे के बाद स्थानीय लोगों ने उसे गंभीर हालत



में जिला अस्पताल पहुंचाया, जहां डॉक्टरों ने उसे मृत घोषित कर दिया।हादसे की सूचना पर कोतवाली पुलिस मौके पर पहुंची और आवश्यक कार्रवाई शुरू की। पुलिस ने बताया कि रविवार को परिजनों की मौजूदगी में मृतक का पोस्टमॉर्टम कराया जाएगा। साथ ही, अज्ञात वाहन चालक की पहचान के लिए आसपास के सीसीटीवी फुटेज भी खंगाले जा रहे हैं। पुलिस ने बताया कि वाहन चालक को जल्द पकड़ा जाएगा

जेके सीमेंट वर्क्स में प्रधानमंत्री विकसित भारत रोजगार योजना के तहत सेमिनार का आयोजन किया गया



बढ़ता राजस्थान

निम्बाहेड़ा(नि.स.)। जेके सीमेंट वर्क्स के रीजनल ट्रेनिंग सेंटर में भविष्य निधि कार्यालय उदयपुर द्वारा प्रधानमंत्री विकसित भारत रोजगार योजना के तहत सेमिनार का आयोजन किया गया जिसमें मुख्य अतिथि प्रशांत कुमार सिंह क्षेत्रीय भविष्य निधि आयुक्त उदयपुर का यूनिट हेड मनीष दोस्त ने बाल एवं एचआर हेड प्रभाकर मिश्रा द्वारा स्वागत किया गया। कार्यक्रम के दौरान सिन्हा द्वारा योजना के बारे में विस्तृत जानकारी प्रदान की एवं जी एल नागदा द्वारा प्रेजेंटेशन के माध्यम से संस्थान के अधिकारियों एवं

संस्थापक के कार्यरत ठेकेदार एवं सुपरवाइजर को इस योजना से जोड़ने एवं श्रमिक नियोजता को होने वाले लाभ के बारे में अवगत कराया गया । इस कार्यक्रम में भविष्य निधि कार्यालय के वरिष्ठ अधिकारी गण वैभव कुमार मुकेश दबगर प्रेमचंद देसान्तरी भगवान सिंधी अमित अग्रवाल एवं संतोष कुमार उपस्थित रहे एवं संस्थान की ओर से भुवनेश कुमार सज्जन सिंह भाटी सोहन सिंह जैन राम रतन नायक एवं श्याम शर्मा उपस्थित रहे । कार्यक्रम के उपरांत एचआर हेड प्रभाकर मिश्रा द्वारा सभी का आभार व्यक्त किया गया ।

किसानों की मांगों को लेकर नवनिर्वाचित विधायक प्रमोद जैन भाया के नेतृत्व में कांग्रेस का प्रदर्शन आज **मुख्यमंत्री के नाम जिला कलक्टर को देंगे झापन** बढ़ता राजस्थान

अंता (शफ़ीक मंसूरी)। बारां जिले के किसानों की विभिन्न मांगों को लेकर नवनिर्वाचित विधायक एवं पूर्व मंत्री प्रमोद जैन भाया के नेतृत्व में जिला कांग्रेस कमेटी बारां द्वारा 17 नवम्बर 2025 को दोपहर 1.00 बजे धरना प्रदर्शन दिया जाकर झापन सौंपा जाएगा।



जिला कांग्रेस कमेटी के संगठन महामंत्री कैलाश जैन ने जानकारी देते हुए बताया कि बारां जिले के किसानों की इस वर्ष भारी अतिवृष्टि के कारण फसलें बर्बाद हो चुकी हैं तथा जो उपज निकली है वह भी केवल नाममात्र की निकली है जिसके कारण उनकी लागत भी नहीं निकल पाई है। भाजपा सरकार द्वारा किसानों की अतिवृष्टि के कारण खराब हुई फसलों का मुआवजा नहीं दिया जा रहा है।

यही नहीं पिछले वर्ष की फसलों का मुआवजा भी सरकार द्वारा नहीं दिया गया जबकि किसानों से बड़ी राशि प्रीमियम के नाम पर काटी जा रही है। इसी के साथ-साथ किसानों को अपनी फसलों के लिए डीएपी व यूरिया खाद पर्याप्त मात्रा में उपलब्ध नहीं हो पा रहा है, किसानों को बिजली विभाग द्वारा डिपियां उपलब्ध नहीं करवायी जा रही है, किसानों को खाद के साथ जाबरदस्ती अटेचमेन्ट दिया जा रहा है। किसानों की मांगों को लेकर प्रमोद जैन भाया विधायक

बंदर की मौत पर निकाली शव यात्रा ,लोगो की आस्था हनुमानजी का स्वरूप था बंदर



बढ़ता राजस्थान

नैनवां,(नि.स.)। नैनवां कस्बे के समीप केवट नगर पंचायत खानपुरा में रविवार को धार्मिक स्थल के पास एक बंदर की मौत हो गई। बंदर की मौत पर पूरे गांव में शोक मनाया गया। लोगो ने बंदर को हनुमानजी का स्वरूप बताते हुए शवयात्रा निकाली गई। पुरुषा एवं महिलाएं शव यात्रा में अंतिम दर्शन के लिए एकत्रित हो गये। कोई शव यात्रा में पुरुष चढ़ा रहे थे। महिलाएं मंगल गीत गाते हुए बंदर के शव पर गुलाल लगा रही थी। गांव में हर कोई बंदर की शव यात्रा

में शामिल हुए। इतना ही नहीं बंदर की शव यात्रा को लेकर लोग नैनवां कस्बे में जाकर ढोल बजाने वाले को लेकर आये। बंदर का दाहसंस्कार प्मशान घाट पर ईंसानो की तरह किया गया। कई लोगो ने दाहसंस्कार में नारियल चढ़ाये गये। अखिलेश्वर महादेव के दर्शन करने आता था बंदर- केवट नगर के ग्रामीणो ने बताया कि हर वर्ष बंदर गांव में होकर अखिलेश्वर महादेव मंदिर में प्रति वर्ष दर्शन करने मंगल गीत गाते हुए बंदर के शव पर गुलाल लगा रही थी। गांव में हर कोई बंदर की शव यात्रा

यातायात नियमों का पालन कर आधे से ज्यादा सड़क दुर्घटनाओं को रोका जा सकता है- कमल दुबे

बढ़ता राजस्थान

डींग (नि.स.)। परिवहन एवं सड़क सुरक्षा विभाग द्वारा रविवार को डींग के गणेश मंदिर पर वर्ल्ड रिमेम्बरेंस डे का आयोजन किया गया। जिसमें परिवहन निरीक्षक कमल दुबे के नेतृत्व में वाहन चालकों को दुर्घटनाओं से बचने के लिए यातायात नियमों का पालन करने के प्रति जागरूक किया गया।

इस मौके पर परिवहन निरीक्षक दुबे ने कहा कि आधे से ज्यादा दुर्घटनाएं यातायात नियमों का पालन नहीं करने से होती है। उन्होंने कहा कि दुपहिया वाहन चालक हेलमेट का

उपयोग अनिवार्य रूप से करें। इसके बाद सड़क दुर्घटनाओं में मृतकों की स्मृति में गणेश मंदिर तिराहा से लक्ष्मण मंदिर तक कैडल मार्च निकाल कर सड़क दुर्घटनाओं में मृत हुए लोगों एवं खोई हुई प्रतिभाओं को स्मरण किया गया। इस दौरान परिवहन निरीक्षक कमल दुबे, वरिष्ठ सहायक सुशील चौधरी और विकास डांगूर,सूचना सहायक अजीतपाल सिंह ,रोहित शर्मा,नवीन कलोरिया और हंस राज मीणा, सहायक प्रोग्रामर रोहितारव कुमार, सुरक्षा कर्मी राजेन्द्र सिंह एवं अन्य पुलिसकर्मी मौजूद रहे।

बढ़ता राजस्थान

निम्बाहेड़ा (नि.स.)। निम्बाहेड़ा विधानसभा क्षेत्र में 17 नवम्बर से आयोजित होने वाले ब्लॉक स्तरीय सांसद खेल महोत्सव-2025 का आज भव्य शुभारंभ होगा। तैयारियों को अंतिम रूप देने के लिए रविवार को पूर्व यूडीएच मंत्री एवं विधायक श्रीचंद कृपलानी ने महोत्सव की विशेष टी-शर्ट का विमोचन किया तथा डॉ. भीमराव अंबेडकर राजकीय महाविद्यालय के खेल मैदान का निरीक्षण कर अधिकारियों को आवश्यक दिशा-निर्देश प्रदान किए। महोत्सव के शुभारंभ समारोह में सांसद सी.पी. जोशी एवं पूर्व यूडीएच मंत्री एवं विधायक श्रीचंद कृपलानी मुख्य अतिथि के रूप में शिरकत करेंगे, वहीं विशिष्ट अतिथि के रूप में पूर्व

खेल मैदान निरीक्षण कर दिए आवश्यक निर्देश



विधायक अशोक नवलखा, भाजपा जिलाध्यक्ष रतनलाल गाडरी, प्रतापगढ़ जिलाध्यक्ष महावीर सिंह कृष्णावत, जिला प्रमुख गम्बर सिंह अहीर मौजूद रहेंगे। महोत्सव को लेकर पूरे क्षेत्र में उत्साह का माहौल है।

रविवार को महाविद्यालय प्रांगण में आयोजन स्थल के निरीक्षण के दौरान पूर्व विधायक अशोक नवलखा, निम्बाहेड़ा विधानसभा खेल प्रभारी एवं पूर्व भाजपा नगर अध्यक्ष नितिन चतुर्वेदी, भाजपा नगर अध्यक्ष कपिल चौधरी, पूर्वी मंडल अध्यक्ष अशोक जाट, पश्चिमी मंडल अध्यक्ष राजेंद्र सिंह शक्तावत, सीबीईओ अरविंद मूंदड़ा, नगर महामंत्री

देवकरण समदानी, जिला प्रवक्ता मानवेन्द्र सिंह चौहान, नगर उपाध्यक्ष कुलदीप सिंह राठौड़, नगर मंत्री रतन वैष्णव सहित कई जनप्रतिनिधि मौजूद रहे। खिलाडियों के टी-शर्ट का हुआ विमोचन

इससे पूर्व स्थानीय भाजपा कार्यालय पर सायं पूर्व स्वायत्त शासन मंत्री एवं विधायक श्रीचंद कृपलानी के द्वारा सांसद खेल महोत्सव-2025 में खेलने वाले खिलाडियों के लिए टी-शर्ट का विमोचन भी संपन्न हुआ। इस अवसर पर पूर्व विधायक अशोक नवलखा, जिला प्रमुख गम्बर सिंह अहीर, पंस प्रधान बगदीराम

धाकड़, नितिन चतुर्वेदी, कपिल चौधरी, अशोक जाट, राजेंद्र सिंह शक्तावत, पंस विकास अधिकारी लक्ष्मण लाल खटीक, जिला मंत्री शौकीन चपलोत, नगर मंत्री धर्मपाल जाट, वरिष्ठ नेता विशाल सोनी सहित अनेक जनप्रतिनिधि उपस्थित रहे।

खेल महोत्सव विधानसभा प्रभारी नितिन चतुर्वेदी ने बताया कि खेल महोत्सव के माध्यम से युवाओं में खेल भावना, स्वास्थ्य जागरूकता एवं प्रतिस्पर्धात्मक उत्साह बढ़ाने का लक्ष्य रखा गया है। पूरे आयोजन को लेकर प्रशासन एवं आयोजक मंडल द्वारा व्यापक तैयारियां की गई हैं।

लायंस क्लब उदयपुर लेक सिटी का दिवाली महोत्सव सद्भावना एवं सांस्कृतिक विरासत का रहा संगम

बढ़ता राजस्थान

कपासन (नि.स.)। लायंस क्लब उदयपुर लेक सिटी द्वारा दिवाली महोत्सव का हर्षोल्लास एवं भव्यतापूर्वक आयोजन किया गया। उक्त कार्यक्रम क्लब की पंचवी जनरल बॉडी मीटिंग के दौरान आयोजित किया गया। जिसका संचालन अध्यक्ष सिद्धार्थ चतुर एवं सचिव यतीन्द्र सिंह बाबेल द्वारा किया गया।

लायंस क्लब उदयपुर लेकसिटी की प्रवक्ता डॉ. मीना बाबेल ने बताया कि दिवाली महोत्सव को क्लब सदस्यों द्वारा अति उत्साहपूर्वक मनाया गया।साथ ही कार्यक्रम में राम-सीता का अद्भुत आगमन तथा स्वाति व माधुरी द्वारा मनमोहक प्रस्तुति कार्यक्रम में आकर्षण केंद्र रही।



इस दौरान यमराज की लघु नाटिका कार्यक्रम को आशा मेहता एवं डॉ. मीना बाबेल ने प्रस्तुत किया गया।जिसे उपस्थित गणमान्यजनों एवं क्लब सदस्यों द्वारा सराहने सहित हँसी के ठहाके गुंजायमान रहे।साथ ही कार्यक्रम में समीक्षा,ओजस,शीतल सहलोट, लॉयन डॉ. सिम्मी सिंह,डॉ. अनुषा

शर्मा,प्रोवी वाही, रितु ढींगरा,विभा भट्ट,मीना गुप्ता,अरुणा मूंदड़ा,के. वी. रमेश,दीपक वाही,के.जी. मुंदड़ा,मनप्रीत ढींगरा,यतीन्द्र सिंह बाबेल,मनीष शर्मा,डॉ. दीपेंद्र सिंह चौहान,चित्रा व्यास,किरण धाभाई,के.एल. पुनमिया आदि द्वारा कार्यक्रम में प्रस्तुतियां दी गयीं। इधर कार्यक्रम में प्रस्तुति देने

वाले नन्हे बच्चों को प्रोत्साहन स्वरूप लॉयन अशोक जैन,मान सिंह पानगडिया एवं नरेंद्र लोढ़ा द्वारा सम्मानित किया गया।यहां लायंस क्लब उदयपुर लेक सिटी द्वारा आयोजित दिवाली स्नेह मिलन सद्भावना,उत्साह एवं सांस्कृतिक विरासत का सुंदर संगम रहा।

बार एसोसिएशन कपासन द्वारा आज परमश्रेष्ठ अधिवक्ता सम्मान समारोह का आयोजन
अधिवक्ता कल्याण ट्रस्ट का गठन एवं टिकिट विमोचन होगा विमोचन

बढ़ता राजस्थान

कपासन (सुनील कुमार डभाड़ीया)। बार एसोसिएशन द्वारा आज परमश्रेष्ठ अधिवक्ता सम्मान समारोह एवं अधिवक्ता कल्याण ट्रस्ट का गठन तथा टिकिट विमोचन समारोह का आयोजन किया जायेगा।

बार एसोसिएशन कपासन के अध्यक्ष एवं अधिवक्ता राधेश्याम वैष्णव ने बताया कि स्थानीय

बार एसोसिएशन के तत्वावधान में आज सोमवार को विधिक क्षेत्र में दीर्घकालिक सेवा प्रदान करने पर सम्मानित अधिवक्ताओं के लिए परमश्रेष्ठ अधिवक्ता सम्मान समारोह का आयोजन किया जायेगा।साथ ही अधिवक्ता कल्याण ट्रस्ट कपासन का गठन करने के साथ समारोहपूर्वक टिकिट का विमोचन किया जायेगा।उक्त समारोह का आयोजन सोमवार

दोपहर 3 बजे न्यायालय परिसर कपासन में किया जायेगा।

इस समारोह के सफल आयोजन को लेकर बार एसोसिएशन कपासन उपाध्यक्ष प्रकाश राव,सचिव ठाकुरप्रसाद व्यास,कोषाध्यक्ष संपत सुथार,पुस्तकालय सचिव हरीश तुलछिया,सहसचिव गौरव दाधीच आदि पदाधिकारियों एवं अधिवक्ताओं द्वारा सहयोग प्रदान किया जा रहा है।

लखनऊ में आयोजित होगी 19वीं राष्ट्रीय जम्बूरी 32 हजार से अधिक स्काउट-गाइड होंगे शामिल

बढ़ता राजस्थान

ब्यावर (अनिल सिखवाल)। भारत स्काउट व गाइड द्वारा प्रत्येक चार वर्ष में आयोजित होने वाला स्काउटिंग का महाकुंभ राष्ट्रीय जम्बूरी इस वर्ष लखनऊ (उत्तर प्रदेश) में 23 से 29 नवम्बर 2025 तक आयोजित होगा। इस आयोजन का उद्देश्य संस्कृति का आदान-

प्रदान, सेवा भावना, नेतृत्व विकास, पर्यावरण जागरूकता एवं वैश्विक मित्रता को बढ़ावा देना है सहायक लीडर ट्रेनर एवं स्थानीय संघ सचिव सुरेश चन्द फुलवारी ने बताया कि डिफेंस एक्सपो ग्राउंड, सेक्टर 15, वृन्दावन योजना, लखनऊ में होने वाली 19वीं जम्बूरी में पूरे देश से लगभग 32 से 33 हजार स्काउट-

गाइड भाग लेंगे, जिनमें से करीब 9 हजार मेजबान राज्य उत्तर प्रदेश के होंगे। राजस्थान को कुल 1604 प्रतिभागियों का कोटा मिला है, जिसमें 720 स्काउट, 640 गाइड, स्काउटर, गाइडर तथा जिला एवं राज्य दल शामिल होंगे उत्तर प्रदेश को जम्बूरी की मेजबानी 61 वर्ष बाद मिली है। इससे पूर्व 1964 में

रानी अबक्का की 500वीं जयंती के अवसर पर कपासन में महिला संवर्ग बैठक का आयोजन



बढ़ता राजस्थान

कपासन (नि.स.)। रानी अबक्का की 500वीं जयंती पर राजस्थान शिक्षक संघ राष्ट्रीय उपशाखा द्वारा महिला संवर्ग बैठक का रविवार को आयोजन किया गया। शिक्षक संघ महिला मंत्री ममता रानी शर्मा ने बताया कि रानी अबक्का की 500वीं जयन्ती के अवसर पर राजस्थान शिक्षक संघ राष्ट्रीय उपशाखा कपासन द्वारा महिला संवर्ग बैठक बैठक का आयोजन किया गया।बैठक में उपस्थित महिला पदाधिकारियों द्वारा रानी अबक्का के जीवन से संबंधित विस्तृत जानकारी प्रदान की गयी।साथ ही

महिला संवर्ग बैठक में प्रधानाचार्य मालती उपाध्याय,प्रधानाचार्य सुधा उपाध्याय द्वारा महिला सशक्तिकरण एवं महिलाओं को कार्यक्षेत्र में आने वाली समस्याओं पर विचार रखें गये। प्रथम सत्र में डॉ. हेमलता मंडोवरा द्वारा रानी अबक्का से संबंधित ऐतिहासिक एवं इतिहास से नाम दर्ज कराने वाली विदुषी एवं वीरगनाओं संबंधी में जानकारी दी। इधर महिला संवर्ग बैठक के द्वितीय सत्र में राजस्थान शिक्षक संघ उपशाखा महिला उपाध्यक्ष पंकी शर्मा ने महिलाओं को कार्यक्षेत्र में आने वाली विभिन्न समस्याओं,महिलाओं से संबंधित

अवकाश एवं विद्यालय समय परिवर्तन से संबंधित समस्याओं पर विचार व्यक्त किये गये।साथ ही महिला उपाध्यक्ष पंकी शर्मा द्वारा महिला संवर्ग बैठक का सफल मंच संचालन किया गया।साथ ही उक्त कार्यक्रम में मिनाक्षी शर्मा व चंचल बुढसाना द्वारा महिला सशक्तिकरण संबंधी विचार व्यक्त किये गये।

इस अवसर पर राजस्थान शिक्षक संघ उपशाखा कपासन में महिला पदाधिकारीयो सहित महिला शिक्षिकाओं द्वारा भाग लिया गया।कार्यक्रम में संबलनकर्ता पदाधिकारी के रूप में नाथूलाल डांगी उपस्थित रहे।

नशा मुक्ति जागरूकता के लिए बजरंग दल की हुंकार, सैकड़ों युवाओं ने लिया भाग

बढ़ता राजस्थान

भीलवाड़ा,(अमित शर्मा) । विश्व हिंदू परिषद बजरंग दल भीलवाड़ा महानगर द्वारा नशा मुक्ति एवं स्वास्थ्य जागरूकता अभियान के अंतर्गत 9 से 16 नवंबर तक संस्कार सप्ताह मनाया जा रहा है। इसी क्रम में स्वस्थ भारत-स्वस्थ युवा थीम पर आधारित रन फॉर हेल्थ का आयोजन शहर के तीन स्थानों पर किया गया।

महानगर संयोजक मुकेश प्रजापत ने बताया कि कार्यक्रम के दौरान नशीले पदार्थों के प्रभावों तथा नशामुक्त जीवन के महत्व को युवाओं तक पहुंचाया जा रहा है। उन्होंने बताया कि बजरंग दल नशा मुक्त भारत अभियान के तहत निरंतर जागरूकता कार्यक्रम आयोजित करेगा। महानगर सह संयोजक हितेश नाथ योगी ने कहा



कि देशविरोधी तत्व युवाओं को नशे की ओर धकेलकर राष्ट्र की शक्ति को कमजोर करना चाहते हैं, इसलिए समाज को सतर्क रहकर नशामुक्त भारत के निर्माण की दिशा में कार्य करना चाहिए। कार्यक्रम में शहर के युवाओं ने उत्साहपूर्वक भाग लिया। उन्होंने बताया कि नशे

की लत फैसर की तरह फैलकर नई पीढ़ी को भीतर से कमजोर कर रही है, इसी के खिलाफ जनजागरण के उद्देश्य से तीन स्थानों पर रन फॉर हेल्थ का आयोजन किया गया। पहला कार्यक्रम प्रखंड क्रमांक 3 राणा सांगा प्रखंड के मोदी ग्राउंड में आयोजित हुआ, जहां मुख्य

अतिथि के रूप में सुभाष नगर थाना अधिकारी शिवराज गुर्जर, विहिप प्रांत सामाजिक समरसता प्रमुख विनीत द्विवेदी, महानगर उपाध्यक्ष भारत गैंगट, महानगर सह मंत्री ओमप्रकाश लुहड़ा, महानगर गौ रक्षा प्रमुख रामराव और प्रखंड मंत्री विजेंद्र मिश्रा शामिल रहे। तीसरा

के शारदा चौराहा पर आयोजित किया गया, जिसमें मुख्य अतिथि प्रताप नगर थाना उप निरीक्षक राजेंद्र, बजरंग दल चित्तौड़ प्रांत सह संयोजक अखिलेश व्यास, महानगर मंत्री ओमप्रकाश लुहड़ा, महानगर गौ रक्षा प्रमुख रामराव और प्रखंड मंत्री विजेंद्र मिश्रा शामिल रहे। तीसरा

कार्यक्रम प्रखंड 6 आजाद प्रखंड और प्रखंड 7 सरदार पटेल प्रखंड द्वारा महाराणा प्रताप सर्कल पर आयोजित हुआ, जहां मुख्य अतिथि सिटी कोतवाली थाना अधिकारी सुनील चौधरी, प्रताप नगर थाना उप निरीक्षक उगमा राम, विहिप विभाग मंत्री विजय ओझा, महानगर सत्संग सह प्रमुख घनश्याम खंडेलवाल, सरदार पटेल प्रखंड अध्यक्ष लक्ष्मण सिंह और आजाद प्रखंड अध्यक्ष योगेश सोनी उपस्थित रहे।

सभी स्थानों पर मुख्य अतिथियों ने भगवा ध्वज दिखाकर मेराथन दौड़ का शुभारंभ किया। दौड़ के दौरान भारत माता की जय, जन-जन का एक ही नारा—नशा मुक्त हो देश हमारा—जैसे उत्साहपूर्ण उन्धघोषों से मार्ग गुंज उठा। कार्यक्रम में आए प्रशासनिक अधिकारियों को बजरंग दल द्वारा रन फॉर हेल्थ का प्रतीक चिह्न स्वरूप तस्वीर भेंट की

आतंकी मॉड्यूल के कॉन्टैक्ट वाले 200 लोग रडार पर:डॉ. मुजम्मिल और डॉ. शाहीन ने मदद के नाम पर रुपए बांटे; अब तक 60 हिरासत में फरीदाबाद। दिल्ली ब्लास्ट मामले की जांच जैसे-जैसे आगे बढ़ रही है, कई चौकाने वाले खुलासे हो रहे हैं। अब सुरक्षा एजेंसियों की जांच में फरीदाबाद की अल-फलाह यूनिवर्सिटी के डॉ. मुजम्मिल और लेडी डॉ. शाहीन की मोबाइल की कॉल डिटेल और डिजिटल ट्रॉसफर पेमेंट्स से चौंकाने वाली जानकारी सामने आई है। पता चला है कि आतंकियों ने अपने मकसद में कामयाब होने के लिए मदद के नाम पर कई लोगों के रुपए बांटे। उनकी पूरी साजिश का केंद्र फरीदाबाद का शौज व फतेहपुर तगा गांव और नूंह जिला रहा। इस क्वाइट-कॉलर टेरर मॉड्यूल ने करीब 200 लोगों को किसी न किसी तरह से अपने संपर्क में रखा था। इनमें से करीब 60 लोग नेशनल इन्वैस्टिगेशन एजेंसी और पुलिस की हिरासत में हैं, जबकि 40 मोबाइल फोन जब्त किए जा चुके हैं। इनमें से कई फोन एन्क्रिप्टेड ऐप्स के सस्पेक्टेड ग्रुप्स से जुड़े मिले हैं। इनके बारे में चेन बनाकर जांच की जा रही है।

राबड़ी आवास खाली, रोहिणी के बाद 3 बेटियां दिल्ली खाना:रोहिणी बोलीं- मुझे गंदा कहा, मारने के लिए चप्पल उठाई पटना। बिहार विधानसभा चुनाव में करारी हार के बाद लालू परिवार में टकराव बढ़ गया है। राजनीति छोड़ने और अपने परिवार से नाता तोड़ने के ऐलान के एक दिन बाद रोहिणी आचार्य ने एक के बाद एक 2 सोशल मीडिया पोस्ट कर तेजस्वी यादव और संजय यादव पर गंभीर आरोप लगाए। रोहिणी आचार्य के राबड़ी आवास छोड़ने के बाद रविवार को तीन और बहनों रागिनी, राजलक्ष्मी और चंदा यादव भी दिल्ली खाना हो गई हैं। ये तीनों बहनें अपने परिवार और बच्चों के साथ चली गई हैं। अब राबड़ी आवास खाली हो गया है। वहीं दिल्ली में रोहिणी ने मीडिया से बातचीत में कहा कि चप्पल वाली बात सही है। रोहिणी जो बोलती है सही बोलती है। ये बात तेजस्वी, संजय और रमीज से पछिष्ट। मेरे माता-पिता रो रहे थे। मेरी बहनें रो रही थीं मेरे लिए। भगवान न करे कि किसी के घर में मेरी जैसी बेटी हो।

गुजरात- शादी से पहले मंगेतर ने युवती की हत्या की:एक घंटे पहले साड़ी को लेकर विवाद हुआ था; दोनों डेढ़ साल से लिव इन में थे भावनगर। गुजरात के भावनगर में शनिवार को शादी से एक घंटे पहले एक युवती की उसके मंगेतर ने हत्या कर दी। घटना प्रभुदास झील के टेकरी चौक के पास स्थित घर में हुई। वारदात के बाद आरोपी घर में तोड़फोड़ कर वहां से फरार हो गया। पुलिस ने बताया कि आरोपी साजन बरैया और पीड़ित सोनी हिममत राठौड़ करीब डेढ़ साल से लिव इन में रह रहे थे। दोनों के परिवार ने शुरूआत में शादी का विरोध किया लेकिन इसके बावजूद दोनों ने सगाई कर ली थी और ज्यादातर रस्में भी पूरी हो चुकी थीं। डीएसपी आरआर सिंघल ने बताया कि शनिवार रात को दोनों की शादी से पहले दोनों के बीच साड़ी और पैसों को लेकर विवाद हुआ। बहस बढ़ने पर साजन ने लोहे के पाइप से हमला किया और सोनी का फिर दीवार पर दे मारा। जब परिवार को शोर सुनाई दिया तो वे लोग सोनी के कमरे की तरफ भागे लेकिन तब तक उसकी मौत हो चुकी थी। इसके बाद पीड़ित के बड़े भाई विपुल ने गंगाजलिया पुलिस स्टेशन में शिकायत दर्ज कराई है। सूचना पर पहुंची पुलिस टीम ने युवती के शव को पोस्टमॉर्टम के लिए भेज दिया है।

भारत की युवा शक्ति और कोरियाई टेक्नोलॉजी एक अच्छा मिश्रण, दोनों देशों को होगा फायदा : हरदीप पुरी नई दिल्ली। केंद्रीय पेटेंटलियन और प्राकृतिक गैस मंत्री हरदीप सिंह पुरी ने अपने कोरियाई दौरे के दौरान आज रविवार को कहा कि भारत की युवा शक्ति और कोरियाई टेक्नोलॉजी एक अच्छा मिश्रण है और इससे दोनों देशों को फायदा होगा। दक्षिण कोरिया की राजधानी सोल के दौरे पर गए पुरी ने सोशल मीडिया प्लेटफॉर्म एक्स पर कहा,कोरिया में करियर और शिक्षा के अवसर तलाश रहे युवा भारतीय पेशेवरों और छात्रों के एक समूह से जुड़कर मुझे बहुत खुशी हुई। पुरी ने आगे कहा, उन्होंने (भारतीय पेशेवरों और छात्रों) प्रधानमंत्री नरेंद्र मोदी के नेतृत्व में भारत की वृद्धि और विकास के लिए अपने सपनों और उत्साह के बारे में पूरे मनोभाव से बात की। इस दौरे पर पुरी ने कई दक्षिण कोरियाई कंपनियों के शीर्ष अधिकारियों के साथ बातचीत की और भारत एवं कोरिया के बीच विशेषकर शिपबिल्डिंग में साझेदारी के अवसर की खोज की। सोशल मीडिया हैंडल एक्स पर की एक पोस्ट में पुरी ने कहा, हमारे ऊर्जा क्षेत्र के सार्वजनिक उपक्रम माल हुवाई पर सालाना लगभग 5-8 अरब डॉलर खर्च करते हैं और उन्हें फिलहाल लगभग 59 जहाजों की आवश्यकता है। हनवा ओशन जैसी वैश्विक दिग्गज कंपनियों के लिए भारत के साथ काम करने और इन जहाजों का निर्माण करने का एक बड़ा अवसर है।

एसआईआर : दूसरे चरण के लिए 50.97 करोड़ से अधिक ईपीएफ तैयार, अब तक बांटी गई 97.52 प्रतिशत पर्चियां

बढ़ता राजस्थान नई दिल्ली (एजेंसी)। भारत निर्वाचन आयोग ने विशेष गहन पुनरीक्षण (एसआईआर) के दूसरे चरण के तहत मतदाता पर्चियों (ईपीएफ) की छपाई और वितरण की स्थिति पर रविवार को अपडेट जारी किया। छपाई में राजस्थान को छोड़कर सभी राज्यों ने 100 प्रतिशत लक्ष्य हासिल किया, जबकि वितरण में गोवा और लक्षद्वीप ने शत-प्रतिशत सफलता पाई। सबसे कम वितरण केरल (93.72 प्रतिशत) और पुडुचेरी (94.10 प्रतिशत) में रहा। चुनाव आयोग के रविवार दोपहर 3 बजे जारी बुलेटिन के अनुसार, 12 राज्यों और केंद्र शासित प्रदेशों में कुल 50 करोड़ 99 लाख 72 हजार 687 मतदाताओं के लिए 50 करोड़ 97 लाख 43 हजार 180 पर्चियां (99.95 प्रतिशत) छप चुकी हैं, जबकि 49 करोड़ 73 लाख 39 हजार 480 पर्चियां (97.52 प्रतिशत) मतदाताओं तक वितरित की जा चुकी हैं। गौरतलब हो, यह प्रक्रिया 4 नवंबर से 4 दिसंबर 2025 तक चलेगी, जिसमें मतदाता सूची का अंतिम प्रकाशन

और ईपीएफ वितरण शामिल है। आयोग ने सभी मान्यता प्राप्त राजनीतिक दलों से बृथ लेवल एजेंट (बीएलए) नियुक्त करने का अनुरोध किया है ताकि पारदर्शिता बनी रहे। अंडमान-निकोबार में 3 लाख 10 हजार 404 पर्चियां (100 प्रतिशत) छपीं और 3 लाख 10 हजार 204 (99.94 प्रतिशत) वितरित हुई। छत्तीसगढ़ में 2 करोड़ 12 लाख 30 हजार 737 पर्चियां पूरी छपीं, जिनमें से 2 करोड़ 5 लाख 8 हजार 57 (96.60 प्रतिशत) पहुंचाई गई। गोवा में 11

जोधपुर में ट्रक-टेम्पो की टक्कर में 5 श्रद्धालुओं की मौत

रामदेवरा दर्शन करने जा रहे थे, 12 घायल, सभी जोधपुर रेफर

बढ़ता राजस्थान

बालेसर (जोधपुर)। जोधपुर में ट्रक और टेम्पो की टक्कर में 5 श्रद्धालुओं की मौत हो गई, जबकि बच्चों समेत 12 लोग घायल हैं। घायलों को पहले बालेसर के सरकारी हॉस्पिटल ले जाया गया, जहां से जोधपुर के मथुरा दास माथुर हॉस्पिटल के लिए रेफर कर दिया गया। सभी गुजरात के साबरकांठा से रामदेवरा दर्शन करने जा रहे थे। हादसा जोधपुर-जैसलमेर नेशनल हाईवे-125 पर बालेसर (जोधपुर) के पास खारी बेरी गांव में रविवार सुबह करीब साढ़े 5 बजे हुआ। दो की जोधपुर में इलाज के दौरान मौत-टेम्पो में आगे बैठे

अटारी-वाघा बॉर्डर रिट्रीट सेरेमनी के समय में बदलाव

शाम 4.30 से 5 बजे तक होगी, सर्दियों के दौरान लागू रहेगा नया टाइम टेबल

बढ़ता राजस्थान

अमृतसर। सीमा सुरक्षा बल ने अटारी-वाघा बॉर्डर पर रोजना होने वाली प्रसिद्ध बोटिंग रिट्रीट सेरेमनी के समय में बदलाव किया है। बढ़ती ठंड और दिन छोटे होने की सूरत में दिन की रोशनी और पर्यटकों की सुविधा को ध्यान में रखते हुए यह फसला लागू किया गया है। ऋतु अधिकारियों ने बताया कि नए नियम के अनुसार- सेरेमनी 4:30 बजे शुरू होगी और 5:00 बजे समाप्त होगी। पहले इसका समय 5:00 से 5:30 बजे तक था। इस बदलाव का उद्देश्य यह है कि सर्द मौसम में शाम जल्दी ढलने और तापमान तेजी से गिरने के कारण पर्यटक बिना किसी परेशानी के बेहतर माहौल में इस ऐतिहासिक सेरेमनी का आनंद ले सकें।

पीएम मोदी ने बुलेट ट्रेन परियोजना की समीक्षा की, इंजीनियरों और कर्मचारियों से की बातचीत

बढ़ता राजस्थान

नई दिल्ली (एजेंसी)। गुजरात में देश की पहली बुलेट ट्रेन परियोजना का काम तेजी से किया जा रहा है। प्रधानमंत्री नरेंद्र मोदी ने सूरत में निर्माणाधीन बुलेट ट्रेन स्टेशन का दौरा किया और मुंबई-अहमदाबाद हाई-स्पीड रेल कॉरिडोर की प्रगति की समीक्षा की। शनिवार को पीएम मोदी बिरसा मुंडा की 150वीं जयंती पर गुजरात दौरे पर पहुंचे थे। वह सूरत बुलेट ट्रेन स्टेशन पर पहुंचे, जहां उन्होंने काम में लगे इंजीनियरों और कर्मचारियों से बातचीत भी की। वहीं आज रविवार को इससे संबंधित एक वीडियो भी सामने आया, जिसमें पीएम मोदी सूरत स्टेशन पर काम की बारीकी से जांच करते हुए नजर आए। पीएम मोदी ने बुलेट ट्रेन परियोजना के काम में लगे इंजीनियरों और कर्मचारियों से बातचीत की। उन्होंने पूछा कि



काम में किसी तरह की परेशानी तो नहीं आ रही है और प्रोजेक्ट को सफल बनाने के लिए किस तरह से काम किया जा रहा है? इस दौरान कर्मचारियों ने बताया कि हर स्तर पर पूरी मेहनत और बारीकी के साथ काम किया जा रहा है।

कर्मचारियों से बातचीत के दौरान पीएम मोदी ने उनसे कहा कि ये जो आपके अनुभव हैं अगर वो रिकॉर्डिंग होंगे, एक ब्लू बुक की तरह तैयार होते हैं, तो देश में हम बहुत बड़ी मात्रा में बुलेट ट्रेन

किशाभाई (25) पुत्र भीखा भाई वारन्ध, अनुराधा (12), वीरा (10), उमा (14), आराधना (15), हनी (8), निक्किता (14), आशिक (10), अर्जुन (20) शामिल हैं। सभी घायलों का इलाज जोधपुर के एमडीएम अस्पताल में जारी है।

मृतकों में 4 बच्चे भी

मृतकों में 4 बच्चे भी शामिल हैं। इसके अलावा कोकिला (58) पत्नी कालू सिंह परमार निवासी रुग्नाथपुरा, साबरकांठा, प्रिया (14) पुत्री तारु सिंह परमार निवासी रघुनाथपुरा, साबरकांठा की पहचान हो गई है। बाकी शवों की पहचान नहीं हो पाई है।

पहले लोग संघ के काम पर हंसते थे : भागवत कहा : तब कोई प्रचारक बने, ऐसी परिस्थिति नहीं थी, आज डंका बज रहा है

बढ़ता राजस्थान

जयपुर। राष्ट्रीय स्वयं सेवक संघ (आरएसएस) के सरसंघचालक डॉ. मोहन भागवत ने कहा- पहले लोग संघ के काम पर हंसते थे। डॉ. हेडगेवार पर भी हंसते थे, कहते थे नाक साफ नहीं कर सकते। ऐसे बच्चों को लेकर यह राष्ट्र निर्माण करने चले हैं। इस तरह का उपहास होता था। विचार भी अमान्य था। लोग कहते थे हिंदू संगठन मेंढक तोलने जैसी बात है, हो नहीं सकता है। हिंदू को काहे जगा रहे हो, मृत जाति है। काम करने के लिए शरीर चले, इसकी भी व्यवस्था नहीं थी। वहीं आज संघ का काम चर्चा और समाज के स्नेह का विषय बना हुआ है। संघ के स्वयंसेवकों और प्रचारकों ने क्या-क्या किया है, इसका डंका बज रहा है। भागवत ने रविवार को जयपुर में ये बातें कही। ऋतु सरसंघचालक मालवीय नगर स्थित पाथेय भवन में राजस्थान के दिवंगत प्रचारकों के व्याक्तिव व कृतिव पर आधारित पुस्तक और यह जीवन समर्पित के विमोचन समारोह में संबोधित कर रहे थे। मोहन भागवत ने कहा- उस समय कोई प्रचारक बने, ऐसी भी कोई परिस्थिति नहीं

थी। सामने सब अंधेरा ही था। ऐसे में प्रचारक बनना, मतलब अंधेरे में कूदना। अपने भविष्य पर अपने ही हाथ से मिट्टी पोत देना था, लेकिन एक भाव था। मेरी भारत माता के लिए मैं ना करूँ तो कौन करेगा। उस समय प्रचारक निकले, देशभर में गए। काम खड़ा किया, कार्यकर्ता खड़े किए। इतनी सुदृढ़ नींव बनाकर वो गए।

समाज में संघ की

स्वीकार्यता बढ़ी है, डंके बज रहे

सरसंघचालक डॉ. मोहन भागवत ने कहा- आज संघ की परिस्थिति में बहुत बड़ा अंतर आया है। आज संघ का काम चर्चा और समाज के स्नेह का विषय बना हुआ है। संघ के स्वयंसेवकों और प्रचारकों ने क्या-क्या किया है, इसके डंके बज रहे हैं। उन्होंने कहा- सो साल पहले कौन कल्पना कर सकता था कि ऐसे ही शाखा चलाकर राष्ट्र का कुछ होने वाला है? लोग तो कहते ही थे कि हवा में डंडे घुमा रहे हैं। कुत्ते भी मारने के ये काम नहीं आएंगे। ये क्या राष्ट्र की सुरक्षा करेंगे? आज संघ शताब्दी वर्ष मना रहा है और समाज में संघ की स्वीकार्यता बढ़ी है।



तीन एंबुलेंस मौके पर पहुंची

हादसा होते देख वहां से गुजर रहे वाहन चालकों ने एंबुलेंस और बालेसर थाने में सूचना दी। बालेसर, आगोलाई और हाईवे की तीन एंबुलेंस पहुंचीं। घायलों को एंबुलेंस और अन्य वाहनों की सहायता से बालेसर सीएचसी लाया गया। यहां पर प्राथमिक उपचार के बाद जोधपुर रेफर किया गया। पुलिस ने तीनों शवों को बालेसर सीएचसी की मॉंच्युरी में रखवाया है।



संघ की प्रतिस्पर्धा में कई लोगों ने शाखाएं चलाई, 15 दिन भी नहीं चली

संघ के कार्य के बारे में जानकारी देते हुए भागवत ने कहा- संघ स्वयंसेवकों के भाव-बल और जीवन-बल पर चलता है। मानसिकता से हर स्वयंसेवक प्रचारक ही हो जाता है। संघ की यही जीवन शक्ति है। संघ यानी हम लोग स्वयंसेवक हैं।

संघ यानी स्वयंसेवकों का जीवन और उनका भावबल है। आज संघ बढ़ गया है। कार्य की दृष्टि से अनुकूलताएं और सुविधाएं भी बढ़ी हैं, परंतु इसमें बहुत सारे नुकसान भी हैं। हमें वैसा ही रहना है, जैसा हम विरोध और उपेक्षा के समय थे। उसी भावबल से संघ आगे बढ़ेगा।

परिसीमन पर डोटासरा बोले- हम सुप्रीम कोर्ट जाएंगे कहेंगे कि इनको 31 दिसंबर तक का समय दे रहे हो, आप कौन होते हो?

बढ़ता राजस्थान

जयपुर। सीकर में कांग्रेस प्रदेशाध्यक्ष गोविंद सिंह डोटसरा ने कहा- परिसीमन के लिए हम लोग सुप्रीम कोर्ट में जाएंगे। हम सुप्रीम कोर्ट में कहेंगे कि इनको परिसीमन के लिए 31 दिसंबर तक का समय दे रहे हो आप, आप

कौन होते हो? इनको परिसीमन के लिए समय क्यों दिया जा रहा है? एक तरफ आप कह रहे हो कि परिसीमन में आपको कोई दखलंदजी नहीं है। एक तरफ आप खुद ही इन्हें समय दे रहे हो। डोटसरा ने कहा- पुराने सीएस सबका ताबोज बनाकर गए हैं। अब नए सीएस आए हैं।

वे सरकार के मंत्रियों की इच्छा के मुताबिक उन्हें एसए (स्पेशल असिस्टेंट) भी दे दें तो उनके मंत्रियों की पृष्ठ हो जाएगी। डोटसरा ने कहा- सरकार कितने ही दिन टाल दे, लेकिन एक न एक दिन नगर निकाय और ग्राम पंचायतों के चुनाव करवाने पड़ेंगे।

बढ़ता राजस्थान प्रिंटिंग प्रेस दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही

- कलर एवं ब्लैक मुद्रण**
- किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021
- Office**
- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795
- Email: badhatarajasthanprintingpress@gmail.com